

1972ம் ஆண்டு மே 22ம் நாள் புதிய சிங்களக் குடியரசு அரசியல் சட்டம் நிறைவேற்றப்பட்ட நாளிலிருந்து தமிழ் இளைஞர்கள் பலர் அடுக்கடுக்காக கைது செய்யப்பட்டதும் அவர்களில் 42 பேர் நீதிவிசாரணையின்றி தடுப்புக்காவலில் வைக்கப்பட்டதும் தெரிந்ததே. இப்படித் தடுப்புக்காவலில் வைக்கப்பட்டவர்களில் ஐவரைத் தவிர னையோர் "இன்டர்நாஷனல் அம்னெஸ்டி"யின் தலையீட்டால் சில திங்கள்களுக்கு முன்னர் விடுதலை செய்யப்பட்டனர்.

ஆனால் இப்போது மறுபடியும் 27-7-75க்குப்பின் தமிழ் இளைஞர்கள் பலரும் மீண்டும் கைது செய்யப்பட்டு தடுப்புக்காவலில் வைக்கப்பட்டு வருகின்றனர். கைது செய்யப்பட்டவர்களில் பலரும் ஏற்கெனவே சிறைவாசத்தை அனுபவித்தவர்கள். மீண்டும் ஒரு '42' உருவாகிறது.

ஆங்கிலம், சிங்களம், தமிழ் இளைஞர் கைது செய்யப்பட்டுள்ளனர். கைது செய்யப்பட்ட தமிழ் இளைஞர் சின் முழுவிவரம் நமக்கு

- 1 பொ. சத்தியசேலன்
 - 2 அமரசிங்கம்
 - 3 ஞானசேகரன்
 - 4 பொ. திசைவீரசிங்கம்
 - 5 பூ. நடேசானந்தம்.
- 27-7-75க்கு பின்னர் கைது செய்யப்பட்டோர் விபரம்:-

6. மாவை சேனாதிராசா
7. வண்ணை ஆனந்தன்
8. காசி ஆனந்தன்
9. சிவஜெயம்
10. சுதாசன்
11. கு.வந்திரராசா
12. சற்குணலிங்கம்
13. இராசகுலசூரியர்
14. பூபதிபாலவடிவேலு கரசன்
15. பொ. மதிமுகராசா
16. சந்ததியார்
17. முத்துக்குமாரசாமி
18. சந்திரகுமார்
19. சூரியகுமார்
20. கணபதிப்பிள்ளை
21. ரி. ஆர். பாலேந்திரன்
22. பாலரத்தினம்
23. நித்தியானந்தன் (வண்ணார்பண்ணை)
24. வரதராசன்
25. சத்தியமூர்த்தி
26. ஜீவராசா
27. புஷ்பராசா
28. ரஞ்சன்
29. உரும்பராய் மகேந்திரன்
30. சு. சபாரத்தினம்
31. சு. குருகுலசிங்கம்
32. விவேகானந்தன்
33. ஆனந்தகுமார்
34. குருநகர் தாசன்
35. யோகராசா
36. ரத்தினபாலா
37. சபா. ஜெயராசா



காசி

குக் கிடைக்கவில்லை. நமக்கு கிடைத்த விபரங்களின்படி இப்போது சிறைவைக்கப்பட்டிருக்கும் தமிழ் இளைஞர்கள் பற்றிய விபரங்களை கீழே தருகிறோம்:-



மாவை

ஏற்கெனவே 1972, 1973ம் ஆண்டுகளில் கைது செய்யப்பட்டு விசாரணையும் விடுதலையுமின்றி சிறைவைக்கப்பட்டிருப்போர்;



வண்ணை

அப்பாவித் தமிழ் இளைஞர்களை கைது செய்து சிறையில் தள்ளும் அரசாங்கம், தலைவர்களாகிய எங்களுக்கும் கைது செய்யப்படும்! எங்களைவிட்டு விட்டு, இளைஞர்களை மட்டும் கைது செய்து துன்புறுத்துவதால், அவர்களது உணர்ச்சி ஒரு போதும் குன்றாது!

"ஐந்து வருடங்களுக்கு முன்னர் தமிழ் இளைஞர்கள் தமது உயர்கல்வி, தொழில் ஆகியவற்றில் அதிக கவனம் செலுத்தினர். இந்த அரசு கல்வியில் இனவாரியான தரப்படுத்தலைக் கொண்டு வந்து தமிழ் இளைஞர்களுக்கு பாடபட்சம் காட்டி, அவர்களின் எதிர்காலத்தை குனியமாக்கிய பின்னரே, வரகதியின் விளிம்புக்குள் எப்பட்ட அவர்கள் தங்கள் கவனத்தை வேறு திசையில்

பொலீஸ் அட்ரீழியத்திற்கெதிராக தமிழர் ஈழத்தில்

ஹர்த்தால்?

சோதனையிடுவது, விசாரணை செய்வது ஆட்களைத் தேடுவது என்கிற போர்வையின்கீழ் தமிழ் ஈழத்தில் பொலிசார் கடலவிழ்த்துவிட்டுள்ள பயங்கரவாத நடவடிக்கைகளையும் தமிழ் மக்களை துன்புறுத்துவதையும் கைவிடாவிடின் தமிழ் மக்களின் வலுவான எதிர்ப்பை அரசுக்கு உணர்த்தும் வகையில் தமிழ் ஈழம் முழுவதும் ஹர்த்தால் போராட்டம் ஒன்றை நடத்துவது பற்றி தமிழர் கூட்டணியினர் ஆலோசிக்கவிருக்கின்றனர். பாடசாலை பிஷ்கரிப்பும் இந்த ஹர்த்தால் போராட்டத்தில் முக்கியமானதாக இருக்கும் என்று கூட்டணி பேச்சாளர் ஒருவர் தெரிவித்தார்.

"தமிழ் ஈழத்தில் - குறிப்பாக யாழ்ப்பாணத்தில் பொலிசாரின் திட்டமிட்ட பயங்கரவாதம் உச்சக்கட்டத்தை அடைந்துள்ளது. சட்டத்துக்கு கட்டப்பட்டு நடக்கும் சாதாரண அப்பாவி களான தமிழ் மக்கள் கூட சோதனை என்ற பெயரின் கீழ் துன்புறுத்தப்படுகின்றனர். நள்ளிரவு நேரங்களில் கூட தமிழ் மக்கள் நிம்மதியாக தூங்க முடியாதபடி பொலிசார் தொல்லைகொடுத்து வருகின்றனர். காரணமின்றி தமிழ் இளைஞர்கள் வெறத்தனமாக கைது செய்யப்படுகின்றனர். இதுபற்றி உடுவில் பா. உ. தேசிய அரசுப் பேரவையில் எடுத்த துரையும் நிலைமையில்

எவ்வித மாற்றமும் ஏற்பட்டதாகத் தெரியவில்லை. "இந்நிலையில் பொலிசாரின் திட்டமிட்ட கொடுமைகளுக்கும் அரசின் மன்தாபிமானமற்ற போக்குக்கும் மக்களின் எதிர்ப்பினைத் தெரிவிக்கப்பாடசாலைப்பிஷ்கரிப்பும், ஹர்த்தாலுமே ஒரே வழியாக எமக்கு படுகிறது! இது சம்பந்தமாக தமிழர் கூட்டணிக்குழு விரைவில் ஓர் முடிவு எடுக்கும்." இவ்வாறு தமிழர் கூட்டணிப் பிரமுகர் ஒருவர் சுதந்திரன் நிருபரிடம் தெரிவித்தார்.

சம சமாலிகளுடன் உறவு இல்லை!

கடந்த ஞாயிற்றுக்கிழமை வீரகேசரியில் வெளிவந்த முன்பக்கச் செய்தியில் குறிப்பிடப்பட்டிருந்தது போன்று தமிழரசுக்கட்சியோ அவ்

லது தமிழர் கூட்டணியோ சமசமாலிக் கட்சியுடனே அல்லது வேறு எந்த ஒரு சிங்களக் கட்சியுடனே எவ்வித உறவையோ தொடர்பையோ கொண்டிருக்க வில்லையென்றும் மேற்படி செய்தி தவறானதென்றும் தமிழர் கூட்டணி செயலாளர் நாயகமும், தமிழரசுக் கட்சித் தலைவருமான திரு. அ. அமிர்தலிங்கம் சுதந்திரனிடம் தெரிவித்தார்.

எங்களையும் கைது செய்யுங்கள்

திருப்பியுள்ளனர். தமிழ் இளைஞர்கள் விரக்திமேலீட்டினால் செய்யும் செயல்களுக்கு இந்த அரசாங்கத்தின் தமிழ் விரோதக்கொள்கைகளே காரணமாகும்.

"தமிழ் இளைஞர்கள் இந்த அரசின் வன்செயல்களுக்கு ஒருபோதும் பயந்து விட மாட்டார்கள். தமிழ் மக்கள் தம்மைத் தாமே ஆளுவதன் மூலமே எமது பிரச்சினைகளைத் தீர்த்துக்கொள்ள முடியும் என்கிற நம்பிக்கை இளைஞர்களிடையே வளர்ந்து வருகிறது.

"இந்த அரசு எடுக்கும் ஒவ்வொரு நடவடிக்கையும் எமக்கும் எமது இயக்கத்திற்கும் பெரும் வெற்றியையே அளித்துவருகிறது. இளைஞர்கள் கட்டுப்பாடாக ஓர் இயக்கத்தின் கீழ் ஒரே தலைமையின் கீழ் - ஒன்று படிக



செயலாற்றுவதற்கான உடனடி நோக்கம் நிறைவேறும்!" - வழக்காய் கருத்தரங்கில் நாவலர் அமிர்

தமிழணி மீண்டும் வெற்றி!

சட்டக்கல்லூரித் தமிழ் மனறத்தின் அடுத்த ஆண்டுக் கான அலுவலர் தேர்தல் சென்ற வாரம் சட்டக் கல்லூரியில் நடைபெற்றது. அதில் தமிழணி மீண்டும் அமோக வெற்றியிட்டி. தமிழ் மன்றத்தின் ஆட்சியைக் கைப்பற்றியுள்ளது. நடப்பு ஆண்டிலும் இவ்வணியே வெற்றிபெற்றதும் திரு. அ. அமிர்தலிங்கம் தம்பதிகளை அதிகளாகக் கொண்டு அண்மையில் கொழும்பில் கோலாகலமாக வெற்றி விழாக்கொண்டாடியதும் தெரிந்ததே.

புதிய அலுவலர் விபரம் பின்வருமாறு:- தலைவர்: தம்பையா சிறீபதி. துணைத்தலைவர்: சொ. தியாகசந்திரன்

—8-ம் பக்கம் பார்க்க

● சேப்டம்பர் 15— அண்ணன் பிறந்த நாள்

ஈழத் தமிழர் பிரச்சினையில் அண்ணா காட்டிய அக்கறை!

ஈழத் தமிழர் சார்பில் அண்ணாவின் பணி இரு முனையில் அமைந்திருந்தது. ஒரு முனையில், இந்திய அரசு நட்புறவைப் பயன்படுத்தி ஈழத் தமிழர்களுக்கு உரிமை கிடைக்க வழி செய்யவேண்டுமென இலங்கை அரசைக் கோரவேண்டும் என்று வாதிட்டார். மறுமுனையில் தமிழர் பிரச்சினையை உலகத்தின் பார்வைக்குக் கொண்டுவரவும் முயன்றார். உலக அபிப்பிராயம் எத்துணைசக்திவாய்ந்த ஆயுதம் என்பதை அண்ணா உணர்ந்திருந்த காரணத்தால் போலும், ஈழத் தமிழர்களின் விடுதலைப்போராட்டத்தின் உச்சக்கட்டத்தில் ஐ. நா. சபைக்கு அண்ணா விண்ணப்ப மனு அனுப்பினார்.

1958ம் ஆண்டு இற்றைக்கு 15 ஆண்டுகளுக்கு மேலாகியும் திரும்பிப்பார்க்க முடியாத படுபயங்கர ஆண்டு. தமிழர்களின் இரத்த வெள்ளம் ஏன் எப்படி என நெற்றி எயச் சுருக்கி நோக்குவார் எவருமின் நிமிகவும் தாராளமாக நாதியற்று விதியெங்கணும் ஓடிய நாட்கள், உரிமையிழந்தும், உடலுறுப்பிழந்தும் பெண்கள் மானமிழந்தும் தமிழர்கள் தலைவிரி கோலமாகக் கூவியழுத நாட்கள் — இக்கூக்குரல் அண்ணாவிற்குக் கேட்டது போலும்.

1958ம் ஆண்டு ஆனிமாதம் 22ம் தேதி இலங்கைத் தமிழர் உரிமைத்தினம் எனப்பிரகடனப்படுத்தி தமிழ்நாடெங்கிலும் பல்வாயிரக்கணக்கான ஆர்ப்பாட்ட ஊர்வலங்களையும் பொதுக்கூட்டங்களையும் ஒழுங்கு செய்தார் அண்ணா! அன்று சென்னை நேப்பியர் பூங்காவிலே நடைபெற்ற

கூட்டத்தில் எடுக்கப்பட்ட தீர்மானங்கள் தமிழ்நாட்டு மக்களின் இரத்தத்துடிப்பை வெளிப்படுத்தியதுடன் இலங்கை அரசியல் வாதிகள் தி. மு. சமூகத்திற்கு அறைகூவல் விடுப்பது போல வன்றி அரசியல் பண்பாட்டுக்குட்பட்டு செயல்படும் அண்ணாவின் வாய்மையையும் எடுத்துக்காட்டியது.

கி. கிறிஸ்டியன்

(குருநகர் தமிழ் இளைஞர் பேரவை அமைப்பாளர்)

ஈழத் தமிழர்களுக்கு இடக்க ரீதியான ஆதரவைத் தெரிவித்துக்கொண்ட அண்ணா தனது தனிப்பட்ட உள்ளக்கிளர்ச்சிகளை திராவிடநாடு பத்திரிகையிலும் ஹோம்லண்ட் பத்திரிகையிலும் தெரியத்தந்தார். வாய்ப்புக்கிடைத்த வேளையிலெல்லாம் தமிழர் தம் வேதனைகளை வடித்துக் காட்



டவும் வெளியுலகிற்கு எடுத்துக்காட்டவும் தவறவில்லை! எடுத்துக்காட்டாக, 1958 ஆனிமாதம் 15ம் திகதிய

ஹோம்லண்ட் பத்திரிகையிலே "இலங்கையின் அபலைகள்" எனத் தலைப்பிட்டு அண்ணா உணர்ச்சிமயமானதோர் கட்டுரையைத் தீட்டினார். அதாவது தமிழ் மக்கள் என்னும் மங்கைகாலம் சென்ற பண்டாரநாயக்காவால் மானபங்கம் செய்யப்படுவதாகவும், மங்கை ஓலமிடுவதாகவும் அதையீட்டு நேருவும் காமராஜரும் பாராமுகமாக வேரடிமம் பார்த்து நிற்பதாகவும் கேலிச்சித்திரம் வரையப்பட்டது.

1959ம் ஆண்டு ஆடிமாதம் 20ம் திகதிய ஹோம்லண்ட் இதழிலே வகுப்புக்கலவரத்தின்போது ஓர் இரவில் உடமையிழந்து ஓட்டாண்டியான தமிழர்களின் கண்ணீரால் தீட்டப்பட்ட கடிதங்களைத்தாங்கி வந்தது.

1958ம் ஆண்டு ஆவணிமாதம் 10ம் திகதிய ஹோம்லண்ட் இதழிலே, அணிதிரள்க! நீதிகோருக! தமிழனைக் காட்டிக் கொடாதே! பண்டாவின் கொடுரச்செயல்கள் உலகிற்குத் தெரியட்டும் என்னும் தலைப்பு களில் அண்ணா விரிவான தோர் கட்டுரையைத் தீட்டினார்.

தமிழ்த்தலைவர்களை சிறையிலே அடைத்து விட்டு பண்டாரநாயகா நியாயமான தமிழ் உபயோகச் சட்டத்தைக் கொண்டு வந்திருந்த நேரம் அது! தான் அரசியல் பண்பாட்டு வரம்புகளை எந்தக்கட்டத்திலும் மீறவில்லையென்றும், தனது நோக்கம் என்னவென்றும் அண்ணா தடித்த எழுத்தில் அழுத்தம் திருத்தமாக எழுதிக்காட்டினார்!

தனது நோக்கம் எவ்வளவு, இது தமிழ் நாட்டையும், ஈழத் திருநாட்டில் தமிழர் பெரும்பான்மையாக வாழும் வடக்கு, கிழக்கு மாகாணங்களையும் இணைத்துத் தமிழ் இராஜ்யம் அமைக்கக் கோருவதாக அர்த்தமாகாது! எம்மை உடனடியாக எதிர் நோக்கியுள்ள பணி என்னவெனில் இப்பிரச்சினையின் பால் பொதுமக்களின் கவனத்தை ஈர்ப்பதாகும். தர்மநியாயத்திற்காக நடைபெறும் போராட்டத்திற்கு ஆதரவாக உலக மக்களின் கருத்தைத் திரட்டிப் பிணைத்துக் கொள்ளப்படல் வேண்டும்; உலகெங்கணும் வாழுகின்ற பகுத்துணரும் மக்கள் மன்றத்திலே ஈழத் தமிழர்களின் பரிதாபமான நிலை எடுத்த

—7-ம் பக்கம் யார்க்க

அகல் விளக்காம் அண்ணா

(இசைப்பாட்டு)

மூன்று வேந்தர் ஒன்றிணைந்த முடியுடையார் அண்ணா — தமிழ் மூன்றிதயப் பேழையிலே மொண்டுதந்தார் அண்ணா, ஆன்றமைந்த பேரறிஞர்க்கண்ணலெங்கள் அண்ணா — தமிழ் அறிந்தவரின் இதயத்திலோர் அகல்விளக்காம் அண்ணா.

காலமென்ற காவியத்தின் காதலனும் அண்ணா — உயர்கவிதைபோல நெஞ்சினிலே கலந்தவராம் அண்ணா ஞாலமென்ற நூலறிந்த நாயகனும் அண்ணா — தம்மை நச்சரித்த துன்னலர்க்கும் நன்மகனும் அண்ணா,

பூமிபோல பொறுமைபூண்ட புலவனெங்கள் அண்ணா — எழில் புதிய நடை இலக்கியத்தில் புகட்டியவர் அண்ணா, ஊமை நொண்டி செவிடருக்கும் உயிர் கொடுத்தார் அண்ணா உழைப்பவரை மன்னனாக்கி உயர்வுதந்தார் அண்ணா.

அண்ணனென்ற சொல்லினிக்கப்பண்ணியவர் அண்ணா — எங்கள் அரியகலைக் களஞ்சியமாய் அமைந்தவராம் அண்ணா, விண்ணகத்தில் வள்ளுவர்போல் வீற்றிருப்பார் அண்ணா — இந்த மண்ணகத்தில் அண்ணன்போல வாழ்பவரார் அண்ணா...?

—பாண்டியூர்

அண்ணா வளர்த்த நாடகத்தமிழ்

இயல், இசை, நாடகம், போன்ற முத்தமிழ்த் துறைகளிலும், அடிமைகளாய், அநாதைகளாய், அராஜகத்தின் பலிக்கடாக்களாய் வாழ்ந்த தமிழ்கூறும் நல்லுலக மக்களுக்கு நாடகத்தமிழ் மூலம் விழிப்புணர்ச்சியை ஊட்டிய பெருமகன் தென்னாட்டுத் தலைமகன் அறிஞர் அண்ணா அவர்களாகும்.

நாலு கோடித் தமிழ்பேசும் மக்களைத், தமிழாந் ஏன் பிறந்தாய்? எஉற்காக வாழ்கிறாய் அடிமைகளாய் என்று, பாமர மக்களின் மத்தியில் நாடகத்தின் மூலம் விடுதலை வேட்கை ஊட்டிய விடிவெள்ளி தான் அறிஞர் அண்ணா அவர்களாகும்.

அறிஞர் அண்ணாவைப் பற்றி மேடையில் முழுகமீடும் நாங்கள் இப்போது எங்கே போகிறோம்? எப்படி வாழ்கிறோம்? சிந்தித்துப்பார்! எட்டப்பர்களாய், எத்தல்களாய் எச்சிலை நக்குபவர்களாய் வாழ்கின்ற விலாங்குத் தமிழர்களே! சிந்தித்துப்பார்! உலகளாவிய ஏழு கோடித் தமிழ்பேசும் பெருமக்களே நாம் ஏன் ஏகாதிபத்தியங்களுக்கு அடிமைகளானோம் என்பதை நன்கு உணர்ந்துப்பார்!

அற்பப் பதவிகளுக்கும், சொற்ப சுகபோகங்களுக்கும், அன்னைத்தமிழை அடகு வைத்துக்கொண்டிருக்கும் மானம் உரோசமற்ற தமிழர்களின் மத்தியிலே, வேலைக்கார, செலவுகார, சுகப்பாசி, எந்தே? என்ற பண்பாட்டினர்களை நடித்துக்காட்டி

(சிளிமாப்படமாகவும் நடித்துக்காட்டி) அறியாமையை உணர்த்து வித்த பேரறிஞர் அண்ணாவின் தமிழ் நாடகங்களைப் பற்றிச் சிந்தித்துப்பார்!

தமிழ்பேசும் பெருமக்களை அடிமைகளாக்கி, ஏழைத் தொழிலாளர்களின் உழைப்பினைச் சுரண்டிச் சுகித்துச் சுகபோகம் அனுபவித்து வந்த ஏகாதிபத்திய முதலாளிவர்க்கத்தின் ஏமாற்றுக்களைத் தமிழ் நாடகமூலமாக கிழித்தெறிந்த பெருந்தலைவர் பேரறிஞர் அண்ணா அவர்களின் புனித பாதைகளைத் திரும்பிப்பார்!

புரட்சிக் கவி மருதூர் வாணன்

நெஞ்சிலே நஞ்சுகொண்ட யாப்புக்கும், நெருக்குடைய புதருள் வாழும் புலி, கரடி, சிங்கத்துக்கும், வாழத் தனித்தனிக் காடுகள், உண்டென்றால், அன்னைத் தமிழ்மொழியைப் பேசுகின்ற ஏழு கோடி மக்களுக்குக் கொடுரு நாடில்லை, என்று நாடகத் தமிழ்மூலம் தமிழர்களைச் சிந்திக்கவைத்த தெய்வத் தமிழ்க் கடலைப் பற்றிச் சிந்தித்துப்பார்!

'அண்ணா' என்னும் மூன்றெழுத்தில் அடங்கியுள்ள சங்கத்தமிழ் மூன்றையும், சிளி எறிந்துவரும். ஏகாதிபத்தியக் கொடியோர்களுக்கு அடங்கி வாழும், விலாங்

குத் தமிழர்களே சிந்தித்துப்பார்!

அறிஞர் அண்ணா தமிழ்நாட்டின் இயல், அமுதத்தமிழ் மொழிக்கோர் இசை, இனிமை படக்கும் தமிழுக்கோர் நாடகம்!

ஆம்! அண்ணாதான் தமிழன்! அண்ணாதான் இயல், இசை நாடக உலகுக்கோர் வழிகாட்டி! ஏழைகளின் தோழன், ஏந்தலுக்கோர் தெய்வீகன்! எந்தமிழுக்கோர் விடிவெள்ளி. ஆமாம்!, அண்ணா மக்களை நேசித்து வாழ்ந்த மனிதத் தெய்வம்.

ஆமாம், என்னருமைத் தமிழ்பேசும் மக்களே, ஆய்கலை அறுபத்து நான்கிலுக்கும் இலக்கணமாய், இலக்கியமாய், தமிழ் மரபாய், இயலாய், இசையாய், நாடகமாய், வாழ்ந்து காட்டியபேரறிஞன் அண்ணாவின் பெயரில் மன்றங்களை அமைத்து நாடகங்களை நடித்திக்காட்டினால் மட்டும், அண்ணாவின் வழித்தோன்றலாகி விட மாட்டோம்!

அண்ணா வாழ்ந்தார், சொன்னார்! செய்தார், தமிழ்கூறும் உலகத் தமிழ்பேசும் மக்களின் அடிமைவிலங்கொடித்துக் கொண்டே இருந்தார்! நாம் அண்ணாவின் வீரிய நொங்கையை நேரிய சுருத்தினைச் சீரிய பாதையைத் தொடர்ந்து செல்வோமாக!

எமக்கென்று சொந்த வழி அமைப்போமாக!

ஏந்தல் அண்ணா காட்டிய நல்லுழியைப் பேணிப் போற்றி வாழ்வோமாக!

தமிழ் மூல விடுதலைப் போருக்கு தோள் கொடுத்தோர் சிறையில்!

தியாகிகளின் குடும்பங்களை தமிழ்நமே காப்பாற்று!

தமிழ்நமே தவிக்கிறாள்; தரணியில் தளர்கிறாள். அமிழ்தினும் இனிய இந்த ஏந்திழையைக் காப்பதற்கு இளவல்கள் இல்லையே எனத் துடிக்கிறாள்.

அட்டகாசம் வலுப்பெறுவது; அட்டகாசம் அதிகரிக்கிறது.

ஆடைகுலைவுற்று நிற்கிற 'ஆ' வென்று அமுது தருகிறாள். அன்னை—தமிழ் மானமெல்லாம் பறிக்கப் பரிதவிக்கிறாள்.

இன்னும் பொறுப்பதா? முந்திருங்கள் இளைஞர்களே! நம்மினிய எலும்புகள் நொறுக்குண்டு சதை யோடு புரளும்போதும் தமிழென்று கூறுதோர் ஆக்கொடுப்பிறக்கிறது. கம்மிய குரலோசை ஆனால் கண்டிப்பான கட்டளை. ஒல்லியான உடம்பு ஆனால் உறுதியான சொற்கள். கள்ளமில்லா மொழிகள் ஆனால் களமாடும் செயல்கள்.

அதிரட்டும் வெற்றி முரசு; உதிர்ட்டும் அட்டகாசம் அடங்கட்டும் வெறியர் கூட்டம் அழியட்டும் அடக்கு முறை புறப்பட்டுவிட்டனர் திண்டிபாளி வீரர், அணி அணியாகத் திரண்டனர் இளைஞர் படை.

சிறைப்படுத்தத் தமிழகனை எண்ணங்கொண்டோர், சிறை செய்து அடைத்தனர் சிங்காரச் செம்மல்களை!

சிறை செய்தால் சிதைந்திடுமோ செறிவுள்ள கருத்துரைகள் முறைகேடாய் அடைத்திட்டால் முடிந்திடுமோ போராட்டம் குறைவுடைய செய்கக்காய குனிந்திட்டார் குணக்கேடர் நிறைவான நெஞ்சுடையோர் திரும்பிட்டார் சிறையிருந்து.

வெந்த புண்ணில் வேல், — நொந்தகாலில் நோ. வீரத்துக்கு விலை பேசாத வெற்றி வீரன் காசி அண்ணனுக்குச் சிறை — மீண்டும் சிறை. அண்ணனோடு சேர்ந்த அருமைத் தமிழியர்களுக்கும் சிறை. அண்ணனோடு பிறந்த அன்புத் தமிழியிருவரும் சிறை.

வீட்டுக்கு ஒரு வீரன் வெளிப்பட்டால் அது போதும். வீட்டுக்கு ஒரு இளைஞன் சிறைப்பட்டால் அது காணும். வீட்டோடு கூட்டிலே அடைப்பட்டோடு என்னும்? மண்ணும் என மனக்காட்டை கட்டுகின்றனர் சிறை செய்தோர்.

வீடொன்று வீழ்ந்து விட்டால்... வீடின்றித் தவிக்கிறதே குடும்பமொன்று, வீதியிலா நிற்பது நம்மவர்கள் வீடுகட்டிக் கொடுத்திடுவோம்; வீதியேரத்தைத் தடுத்திடுவோம்; நிதிதாருங்கள் என அழைத்து நிற்கும் ஏடுகளைக் காணுகிறோம்.

குழந்தை அழுகிறது..... தொடர்ந்தும் அழுகிறது; குறையேதோ உண்டு. குழந்தைக்குப் பரிகாரம் இல்லை. கொழும்பிலில்லாப் பரிகாரம் குரைகடல் கடந்தால் தான் கிடைக்கும்.

குழந்தையின் குறையைக் களைந்திடுவோம்; அழுகையை எப்படியோ நிறுத்திடுவோம் நலத்துக்கு இரங்கும் நயம்பட உரைத்திடும் ஏடுகளை யும் பார்க்கிறோம்.

வெந்தழலால் பேகாது, வெள்ளத்தால் அரியாது கொண்ட கோபத்தால் கொலையுண்டு அழிந்து நிற்கிறது ஒரு குடும்பம், அழிந்தது போகட்டும் அழியாதது மிஞ்சட்டும் அடைக்கலம் கொடுத்திடுவோம்; அள்ளித் தாருங்கள் எனக்கேட்கும் ஏடுகளை யும் படிக்கிறோம்.

நம்மொழி, நம்மினம், நம் வாழ்வுக்கு நாடி நின்று நாடியற்று அழிந்து விட்ட குடும்பங்கள் எத்தனை? எத்தனை?

அள்ளியள்ளியிறைத்தனர் அடைந்திடுவோம் சுதந்திரம் என்று — அடைந்தது வோ தரித்திரந்தான்.

முன்னணியில் நின்று மூக்கறுந்து முடங்கிக்கிடக்கும் வன்னியசிங்கத்தின் குடும்பமெங்கே? உழைத்துழைத்துப் பெருக்கெடுத்து ஓடிய நாகநாதனின் செவமெங்கே? இராசநடை போட்ட இராசவரோதயத்தின் இலட்சினைகள் எங்கே? ஏறுபோல் வாழ்ந்த ஏகாம்பரத்தின் குடும்பந்தான் எங்கே?

கண்களிலிருந்தும் குருடராய் வாழ்ந்துவிட்ட கண்ணித் தமிழர்களே காரணம். முன்னின்றுழைத்தோர் முடங்காமல் வாழ்வளித்ததா தமிழினம்? தென்னவன் தமிழைக் கட்டிக்காக்கப்பறப்பட்டோரைக் காத்ததா தமிழினம்?

இன்று இன்னும் உழைக்கின்றார் — முன்னப்பழங்கதைகள் மறந்து முனைந்து பறந்துழைக்கின்றார் தமிழைக்காக்க.

வாடும் கவிஞர் குடும்பத்தின் வறுமைபோக்க முன்வராதா?

நோயால் அல்ல நொடியால் அல்ல, வெள்ளத்தால் அல்ல வெந்தழலால் அல்ல, ஆலகாலத்தின் அழிவால் அல்ல. செந்தமிழால் — தமிழினத்தால் இனப்போராட்டத்தால் முன்று புதல்வர்களையும் இழந்து வாடுகிறது ஒரு குடும்பம்.

அல்லற்பட்டு வாழும் அக்குடும்பத்தை அழிவுப்பாதையிலிருந்து காக்க — தயரத்தோடு வாடும் கண்ணித் தமிழ்ப் புதல்வர்களின் கண்ணீரைத் துடைக்க 'நிதிமிசுந்தவர் பொற்குவை'யளிக்கட்டும் 'நிதி குறைந்தவர் காசுகள்' தரட்டும்.

இனத்தின் பெயரால், மொழியின் பெயரால் வாடும் குடும்பங்களை காப்போம். வாழ்ந்தால் எங்கள் குடும்பம் வாழும் எங்கள் மொழி வாழும். —சற்புத்திரன்

சிறையில் வாடும் எம் உயிர்த்தோழர்கள் சித்திரவதைப் படுவதும் குண்டுகிக்குத்துக்கும் குண்டாந்தடியடிக்கும் குத்துவெட்டுக்கும் அடி உடைக்கும், உண்பதற்குக் கூட நல்ல உணவின்றி வெஞ்சிறை வாசத்தை அனுபவிக்கிறார்களே, யாருக்காக?

தங்கள் படிப்பை மறந்து பட்டத்தைத் துறந்து, உத்தியோகத்தை வெறுத்து காசையும் பொருளையும் தூசென மதித்து, அட்டோழியச் சிறையில் அழிந்து வாழ்ந்தார்களே வாழ்கிறார்களே, யாருக்காக?

பாலாட்டி வளர்த்த அன் னையையும் அறிவூட்டி வளர்த்த அன்புத் தந்தையை யும், தன் இரத்தத்தின் இரத்தங்களான தங்கை தம்பிகளையும் மறந்து மாடிப்படிக்களில் உருட்டி அடிக்கும் சிறையில் வாடி ஞர்களே, வாடுகிறார்களே யாருக்காக?

சினிமாக்கொட்டகைகளிலும் கடற்கரை மணல்களிலும் தென்னம் கீற்றிலும் தென்றல் காற்றிலும் பசுமை நிறைந்த நினைவுகளுடன் காலத்தைப்போக்கிய காலங்களை மறந்து, தங்களைப்பார்க்க வருபவர்களை யும் தடுத்து நிறுத்தி அடிமைப்படுத்தும் சிறையில் வாடிஞர்களே வாடுகிறார்களே யாருக்காக?

அருமை மனைவியையும் அன்பு மழலைகளின் இனிய குரல்களையும் கேட்டு மகிழ்ந்த காலத்தையும் மறந்து இருண்ட கண்களும்

யாருக்காக?

நோய்ப்பட்ட உடலுமாய் இருந்து ஏங்கித் தவித்தார்களே, தவிக்கிறார்களே, யாருக்காக?

கடல்கடந்த நிலங்களிலும் காட்டு விலங்குகளுக்கு மத்தியிலும் வேட்டையாடத் துடிக்கும் வெறிக்காவலர்களின் கைகளில் அகப்படாமலும், இரத்தம் குடிக்கத் துடிக்கும் இரகசியக் காவலர்களின் கண்களில் காணாமலும், குழிந்த கண்களும், மெலிந்த உடல்களும் நலிந்த கோலமுமாக, எந்த நேரத்திலாவது தங்கள் உயிர்களைத் துறக்கும் தறுவாயில் இருக்கிறார்களே, யாருக்காக?

இத்தனைக்கும் மத்தியில் தனக்கவாழ்க்கையை யே மறந்து வெறுத்து, அவன் உயிரையே தமிழீழ விடுதலைக்காக களப்பலி தந்து தமிழீழ விடுதலை வரலாற்றில் தனிப்பெரும் சாதனையை நிலைநாட்டினானே அவன் தான்; அந்த வீரத்தின் சின்னம் — தியாகத்தின் திருவிளக்கு — விடுதலை வீரன் — இளைஞர்களின் தலைவன் — தோழன் சிவகுமாரன்; யாருக்காக?

தரணியெலாம் புகழ்க் கொடி பரப்பி பாரெலாம் ஆண்ட தமிழன் தன்சொந்த மண்ணிலே சுதந்திரம் அற்றுக்கிடப்பதை, அடிமையாய் நடத்தப்படுவதை அடக்கு முறையாலும் அநியாயத்தாலும் தமிழனை தட்டிப் பணிப்பதைச் சிந்தித்தார்கள்! தன் மழலையின் வாழ்வை, தமிழ், தங்கைகளின் வாழ்வை வருங்கால தமிழினின் நல்வாழ்வை, வளத்தைச் சிந்தித்தார்கள். சிந்தித்தார்கள் மட்டுமல்ல சந்தர்ப்பம் வரும் போதெலாம் போராடினார்கள். போராடினார்கள் என்று கூறுவதைத் தமிழனுக்குச் சொந்தமான அவன் பரம்

பரைச் சொத்தை தாருங்கள் என்று தான் கேட்டார்கள். இவர்களுக்கு சிங்கள அரசு கொடுத்த பரிசுதான் சிறை சித்திரவதை!

ஏன் எமக்கு மட்டும் எம் வாழ்வில் அக்கறை இல்லையோ? அரசாங்கம் செய்யும் அந்திகள் எல்லாம் எங்களுக்கு நீதிகளாகப் படுகின்றதா? தரப்படுத்தலால் நம்மைத் தட்டி நசுக்குவதையும் நீதித்துறையிலும், தொழில் திணைக்களங்களிலும் தனிச்சிங்களம் தாண்டவம்... ஆடுவதையும் காணவில்லையா? பல சமயங்கள் வாழும் இந்நாட்டில் புத்த சமயம் மட்டும் அரசுசபை ஏறியதைக் காணவில்லையா?

தன்மைந்கனுக்கு முதுகில் வேல்பாய்ந்திருந்தால் முலை யறுப்பேன் எனத் துணிந்ததாயின் வீரகாவியம் படைத்த தாய்க்குலமே, சுற்பின் செல்வியாம் கண்ணகியின் காவியம் படித்த தமிழ் குலமே! குரர் குலத்தினை அழித்தொழிக்க தன் மகனுக்கு வேல் கொடுத்தனுப்பிய அன்னை உமாதேவியாரின் வழிவந்த தமிழ் குலமே! அருமைத் தாய்க்குலமே! எமக்கு வந்திருக்கும் அநீதியைப் பார்த்துக் கொண்டு ஏன் இன்னும் தாங்கிக் கொண்டிருக்கிறாய்? உன் வீரமைந்தனை போர்க்களத்திற்கு அனுப்பு! அவன் சுதந்திரத் தமிழீழம் அமைக்கட்டும் அரியணையில் வீற்றிருக்கத்துடிக்கும் தமிழ்தாயின் விலங்குக உடைக்கட்டும். மைந்தனையும் போருக்கு அனுப்பி நீயும் போர்க்களத்திற்குச் சென்று உன் கடமையைச் செய்.

காதலர்களுடன் பிஞ்சு மொழி பேசி கொஞ்சிக் குலாவி காலத்தை வீணாக்காமல், அவன் போராடும் நேரம் ஏன் நீயும் தான் போராடும் நேரம் வந்திருப்பாய்ந்து புறப்படு. என் அன்புச் சகோதரியே இப்போராட்டத்தில் உன்பங்கு தான் முக்கியம். மாதர் குலமே உன்னால் பெருமை அடையட்டும். மாதர்குலத்திற்கே நீ வழி காட்டும் வீரமன்கையாய், தமிழீழத்தின் தனிப்பெரும் காவியம் படைக்கும் காவியத் தலைவியாக, போராடும் வேட்கை கொண்ட உன் அன்புத் தோழிகளையும் அழைத்துக் கொண்டு போராடவா. எம் பாட்டன் சொத்தாம், பரம்பரை நிலமாம் தியாக பூமியை சுதந்திரத் தமிழீழத்தை மீட்போம்.

காதலர் வரவில்லை தோழி அவர் களத்திலே இருக்கட்டும் இங்கெல்ல வேலை மோதட்டும் பணக்காரர் முன்னால் முத்தழம் சத்தழம் வெற்றிக்குப் பின்னால் ஆயிரமாயிரமாய் சிறை சென்று சிறைச்சாலைகளை நிரப்புவோம். சிறைச்சாலை எங்களுக்குப் பூஞ்சோலை சித்திரவதை எங்களுக்கு சத்திர சிசிச்சை என்பதை நீருப்பிப்போம். சிறைச்சாலைகள் நிறைந்து வெடித்துப்பறந்து "சுதந்திரத் தமிழீழம்" மலரட்டும். ஆயிரமாயிரம் இளைஞர்களின் தியாகத்தால் உருவாகும் பூந்தோட்டம் தமிழீழம்.

வாழ்க தமிழீழம் வளக்க தமிழர் வளம்! — "முலை உள் சின்னத்துரை"

அடுத்த இதழ்

கோப்பாய்க் கோமான் அமர்வன்னியசிங்கம் அஞ்சலி வெளிவரும்

எண்ணம்

சட்டமும் ஒழுங்கும்!

"The primary task of any government is to maintain law and order and to ensure that protection is afforded to law abiding citizens to lead their normal lives."

"எந்த ஒரு அரசினதும் முதல்வேலை சட்டத்தையும் ஒழுங்கையும் நிலைநாட்டுவதுடன், சட்டத்துக்கு கட்டுப்பட்டு வாழும் மக்கள் தங்கள் வழமையான வாழ்க்கையைக் கொண்டு நடத்துவதற்கு அவர்களுக்குப் பாதுகாப்பு வழங்குவதுமாகும்!"

மேற்கண்டவாறு கடந்த 2-9-75ல் பிரதமரின் சார்பாக உதவி பாதுகாப்பு அமைச்சர் திரு. லக்ஷ்மன் ஜெயக்கொடி அவர்களினால் தேசிய அரசுப்பேரவையில் வாசிக்கப்பட்ட அறிக்கையில் கூறப்பட்டுள்ளது.

பிரதமரது அறிக்கையில் கூறப்பட்டிருக்கும் மேற்படி கருத்து நூற்றுக்கு நூறு விதம் சரியானது; நியாயமானது; அனைவராலும் ஏற்றுக்கொள்ளப்படவேண்டியது என்பதில் தடையில்லை!

ஆனால்—உண்மையில் சட்டத்தையும் ஒழுங்கையும் நிலை நாட்டி—சாதாரண மக்களின் அமைதியான வாழ்க்கை கெடாமல் பாதுகாப்பு அளிப்பதை மட்டுமே குறிக்கோளாகக்கொண்டு பொலிசார் தமிழ்ப் பகுதியில் தங்கள் கடமைகளை ஆற்றி வருகிறார்களா என்கிற கேள்வியையே இதையொட்டி நாம் எழுப்பவிரும்புகிறோம்!

யாழ்ப்பாணப்பகுதியில் அண்மைக்காலமாக நிகழ்ந்து வரும் பொலிஸ், இராணுவ, கடற்படைக் கெடுபிடிக்களைப் பற்றிக்கேள்விப்படும்போது—உண்மையில் சட்டத்தை மதித்து நடக்கும் சாதாரண மக்களின் அமைதியான வாழ்வுக்கு பொலிசார் பாதுகாப்பாக இருக்கிறார்களா? அல்லது அவர்களது அமைதியான வாழ்வை சீர்குலைத்து பீதியடையச் செய்து தொல்லைகொடுத்து துன்புறுத்தி வருகிறார்களா என்பதே நமது கேள்வியாகும்!

அண்மையில் உரும்பராய் மூளாய், நவாலி, போன்ற யாழ்கத்தின் பல்வேறு ஊர்களிலும் நள்ளிரவு நேரங்களில் நடைபெற்றுள்ளதாக சொல்லப்படும் ஆயுதப் படையினரின் அச்சமூட்டும் நடவடிக்கைகள் சாதாரண கிராம மக்களின் அமைதியான வாழ்க்கையைப் பாதித்துள்ளதே தவிர—அவர்களுக்கு பாதுகாப்பு அளித்ததாக எவருமே கூறமுடியாது!

நள்ளிரவு நேரத்தில்—ஊர் உறங்கும் சாமத்தில்—கையில் ஆயுதங்களுடன் நூற்றுக்கணக்கான பொலிசாரும் இராணுவத்தினரும் கடற்படையினரும் ஊருக்குள் புகுந்து சட்டத்துக்கு கட்டுப்பட்டு வாழும் சாதாரண கிராம மக்களை பீதியடையச் செய்வதும்—அவர்களுடைய வீடுகளில் புகுந்து சோதனை செய்வதாக கூறி துன்புறுத்துவதும் தான் மக்களின் அமைதியான வாழ்வுக்கு தரப்படும் பாதுகாப்பா?

அமைதியாக வாழும் சாதாரண கிராம மக்களிடையே புகுந்து, அவர்களை அச்சமூட்டுவதும் பெண்கள் குழந்தைகளை பீதியடையச் செய்வதும் தான் சட்டத்தையும் ஒழுங்கையும் நிலைநாட்டும் இலட்சணமா என்று கேட்க விரும்புகிறோம்!

தமிழ் மக்களை ஆளப்படும் மக்களாகவும், தமிழ் பிரதேசத்தைக் கைப்பற்றப்பட்ட பிரதேசம் போலவும் கருதி பொலிசாரும் ஆயுதப்படையினரும் தமிழ் சமூகத்தில் நடத்திவரும் காட்டுமிராண்டித்தனம் ஏதோ இன்று மட்டும் புதிதாக நடக்கும் விஷயமல்ல!

1974ம் ஆண்டு தைமாதம் பத்தாம் திகதி யாழ்ப்பாணத்தில் நடைபெற்ற உலகத்தமிழ் மாநாட்டின்போது அமைதியாக திரண்டிருந்த அப்பாவித் தமிழ் மக்கள் மீது பொலிசார் வெறிபிடித்து மிலேச்சத்தனமாக காரணமின்றித் தாக்குதல் நடத்தியதும், அதன் பயனாக பத்துப் பேர் உயிர் இழந்ததும் உலகம் அறிந்த உண்மையாகும்!

சட்டத்தையும் ஒழுங்கையும் நிலைநாட்டுவதாகக்கூறிக் கொண்டு பொலிசார் சாதாரண தமிழ் மக்களைத் துன்புறுத்தும் தங்கள் நடவடிக்கைகளை தொடர்வார்களானால்—தமிழ் சமூகத்தில் சட்டமும் ஒழுங்கும் நிலைநாட்டப்படுவதற்குப்பதில்—அவற்றை அங்கு நிலைநாட்டவே முடியாத ஒரு சூழ்நிலை எதிர்காலத்தில் தோன்றிவிடக்கூடும்.

ஏனெனில் சட்டத்தையும் ஒழுங்கையும் நிலைநாட்டுவதற்கு பொதுமக்களின் ஒத்துழைப்பு பொலிசாருக்கு இன்றியமையாதது. அத்தகைய பொதுமக்களை பொலிசார் துன்புறுத்தி—அவர்களை விரோதித்துக் கொள்வார்களானால் சட்டத்தையும் ஒழுங்கையும் நிலைநாட்டுவது அவர்களால் ஒருபோதுமே முடியாத காரியமாகிவிடவும் கூடும்!

எனவே சட்டம் ஒழுங்கு என்ற போர்வையில்—சட்டத்துக்கு அமைந்து வாழும் சாதாரண பொதுமக்களுக்கு அளிப்பதற்குரிய அடிப்படை மக்களை வெற்றி கொள்ள முடியாது. இப்படிச் செய்வதன் மூலம்

தமிழ் மக்களின் வெறுப்புணர்ச்சி உங்களுக்கு எதிராக திரும்பும்! ஆட்சியாளருக்கு உடுவில் பா.உ எச்சரிக்கை!

இந்தச் சபையில் சென்ற முறை ஒத்திவைப்புப் பிரேரணை மீது நான் பேசும் போது யாழ்ப்பாணத்தில் நடைபெற்று வரும் பொலிசாரின் பயங்கரவாதத்தை பிரதமரின் கவனத்துக்குக் கொண்டு வந்தேன். அதன் பின்னர், பொலிசாரால் நடைபெறும் திட்டமிட்ட பயங்கரவாதம் இன்னும் பன்மடங்காக அதிகரிக்கப்பட்டுள்ளது.

30-8-75 நள்ளிரவு நேரத்தில் நவாலி, மூளாய், ஆகிய கிராமங்களைச் சேர்ந்த மக்கள் கடுமையான சோதனைக்கு உள்ளாக்கப்பட்டார்கள். நவாலி என்னுடைய தொகுதியை சேர்ந்த கிராமம், மூளாய் வட்டுக்கோட்டைத் தொகுதியைச் சேர்ந்த கிராமம். நூற்றுக்கணக்கான அதிகாரிகள் இந்தக் கிராமத்து மக்களை சோதனையிட்டிருக்கிறார்கள். இது ஒரு பொலிஸ் நடவடிக்கையாக மட்டும் இருக்கவில்லை. பொலிஸ், இராணுவம், கடற்படை—ஆகிய முப்படைகளினதும் கூட்டு நடவடிக்கையாக இது அமைந்திருந்தது.

இந்த இரு கிராமங்களையும் இரவு 2:30 மணியிலிருந்து அதிகாலை 9 மணி வரை அவர்கள் சோதனையிட்டார்கள். நூற்றுக்கு மேற்பட்ட வீடுகள் சோதனையிடப்பட்டன. ஏராளமானோர் விசாரணை செய்யப்பட்டார்கள்.

தமிழ் விவசாயிகள் புறக்கணிப்பு!

கோமரங்கடவல உதவி அரசாங்க அதிபர் பிரிவைச் சேர்ந்த கோமரங்கடவல, பன்னுளம் முதலிக்குளம் ஆகிய பகுதிகளில் சிங்கள விவசாயிகளுக்கு வழங்கப்படும் வரட்சி நிவாரண நிதி தமிழ் விவசாயிகளுக்கு வழங்கப்படவில்லை. மேலும், தமிழ் விவசாயிகள் புறக்கணிக்கப் படுகிறார்கள் என்றும் திருகோணமலை அரசாங்க அதிபரிடம் திரு. கோணமலை பா. உ. திரு. பா. நேமிநாதன் ஆட்சேபம் தெரிவித்துள்ளார்.

“தமிழ் மக்களின் நம்பிக்கையைப் பெறுவதில் ஐக்கிய முன்னணி அரசு தோற்றுவிட்டது!”

சமசமாஜ ஏடு ‘நேஷன்’ எழுதுகிறது இப்படி!

“இன்றைய ஆட்சியின் கீழ் தமிழ் மக்கள் தாங்கள் அஞ்சுகிற போல நடாத்தப்படுவதாக உணர்வார்களானால் அதில் ஆச்சரியப்படுவதற்கு ஒன்றுமில்லை! சிறுபான்மையினரை திருப்திப்படுத்தி அவர்களை தன்பால் இழுக்க ஐக்கிய முன்னணி தயாரிவிட்டது!”

—இவ்வாறு லங்கா சமசமாஜக்கட்சியின் ஆங்கில வார ஏடான “நேஷன்” 15-8-75 இதழில் எழுதியுள்ளது. அதில் மேலும் குறிப்பிடப்பட்டிருப்பதாவது:— மாய மந்திரக்காரர்களை திருவாய் மீது கொண்டு சென்றிருக்கிறார்கள். மக்களை வெற்றி கொள்ள முடியாது. இப்படிச் செய்வதன் மூலம்


அந்த நள்ளிரவு வேளையில் படுக்கையில் தூங்கிக் கொண்டிருந்த மக்களைத் தட்டியெழுப்பி விசாரணை செய்தார்கள். பெண்களின் தனி அறைகளும் சோதனையிடப்பட்டன. பெண்களும் விசாரணை செய்யப்பட்டார்கள். ஆனால் அங்கு பெண் பொலிசார்யாரும் இருக்கவில்லை!

சபாநாயகர்:— ஆனால் அவர்கள் விசாரணை மட்டும் செய்யப்பட்டார்கள்!

தர்மலிங்கம்:— “விசாரணை மட்டுமல்ல—அவர்களது அறைகளில் புகுந்தும் சோதனையிட்டார்கள். ஆனால் பெண் பொலிசார் ஒருவரும் இருக்கவில்லை.

“கோப்பாய்த் தொகுதியிலுள்ள உரும்பராய்லும் இதே போன்ற சம்பவம் இத்திங்கள் முதலாம் திகதி காலை நடைபெற்றது. மூளாயில் சோதனையிடப்பட்ட வீடுகளில் முன்னர் வட்டுக்கோட்டை பா.உ. திரு. அ. அமிர்தலிங்கத்தின் வீடும் ஒன்று. அவரிடம் ஓர் வாக்குமூலமும் பெறப்பட்டது. சோதனை முடிந்த பின்னர், வடபகுதி பொலிஸ் அதிபர் திரு. அமிர்தலிங்கத்திடம் சென்று இது வழமையான கண்காணிப்பே என்று கூறினார். இது என்ன வழமையான சோதனையென்பது எனக்குப்பரியவில்லை. நள்ளிரவு நேரத்தில் நூற்றுக்கணக்கான அதிகாரிகள் ஒரு கிராமத்தைச் சூழ்ந்து கொண்டு மக்களை எழுப்பி துன்புறுத்தி, கேள்விகள் கேட்பது என்ன வகை வழமையான சோதனை என்று கேட்கவிரும்புகிறேன்.

இந்த மாதிரியான துன்புறுத்தல்களுக்கு எப்போது முற்றுப்புள்ளி வைக்கப்படும் என்பதை நான் அறிய விரும்புகிறேன். ஏதாவது கொலை யைப்பற்றி அவர்கள் விசாரிப்பதாக இருந்தால்—அவசரகாலச் சட்ட விதிகளின் கீழ் ஏன் அதை அவர்கள் செய்யவேண்டும்? இதைப் பற்றி விசாரிப்பதற்கு இந்நாட்டில் வேறு சட்டங்களே கிடையாதா? அவசரகால விதிகளின் கீழ் ஒரு கொலையைப்பற்றி விசாரணை



செய்து—யாழ்ப்பாண மக்கள் அனைவரையும் துன்புறுத்துவதென்?

“ஒவ்வொரு நாளும் குறிப்பிட்ட கிராமம் தேடுக்கப்படுகிறது. தனிமைப்படுத்தப்பட்டு சோதனையிடப்பட்டு எதைத்தான் அவர்களுக்கு இருக்க வேண்டும்? குப்பரியவில்லை. இத்தன துன்புறுத்தல்கள் எதற்கு என்பதும் எனக்கு விளங்கவில்லை.

ஆனால் ஒன்றுமட்டும் உண்மை. இத்தகைய நடவடிக்கைகளால் உங்களுக்கு எந்தவித லாபமும் கிடைக்கப்போவதில்லை. இது தமிழ் மக்களின் வெறுப்புணர்ச்சியையே உங்களுக்கு எதிராக திரும்பிவிடும்!

நீங்கள் இதன் மூலம் எந்தப்பிரச்சினையையும் தீர்க்கப்போவதில்லை; தீர்க்கவும் உங்களால் முடியாது. கொலைகாரர்களைக் கண்டு பிடிப்பதோ வேறு பிரச்சினைகளையோ நீங்கள் தீர்க்கப்போவதில்லை. நீங்கள் தமிழ் மக்களை துன்புறுத்தி அவர்களை வெறும் கேலிப் பொருளாக்குகிறீர்களே தவிர வேறென்றுமில்லை.

(—2-9-75 தேசிய அரசுப் பேரவை ஒத்திவைப்புப் பிரேரணை மீது ஆற்றிய உரை.)

சந்தர்ப்பவாதிகளான சில கையாட்களை மட்டுமே உருவாக்கலாம். இதனால் மக்கள் ஆதரவு கிடைக்காத; மக்களின் பரிசாசத்துக்குத்தான் ஆளாக நேரும்.

பிற்போக்கு வாதிகளையும் ஏகாதிபத்திய வாதிகளையும் நாம் முறியடிக்கவேண்டுமானால்—சிறுபான்மை மக

களின் நம்பிக்கையை நாம் பெற்றுக்கொள்ளும். 1970ம் ஆண்டு ஐக்கிய முன்னணி ஆட்சிபீடமேறிய நேரத்தில் தமிழ் மக்களின் நம்பிக்கையை பெறுவதில் வெற்றி பெறும் என்று எதிர்பார்க்கப்பட்டது. ஆனால் அதில் அது வெற்றி பெறவில்லை என்பது தெட்டத்தெளிவாகிவிட்டது!

கண்டி நாடகம் கொழும்பில் மேடையேறுகிறது! எனக்களை விஸ்வநாதராசர் எழுத, ரடணம் நெறிப்படுத்துகிறார். எஸ். தேவராசர், கொப்பேலை ஆகியோர் இசையமைக்கின்றனர்.

அடக்குமுறையின் உரு! விடுதலைப் பயிரின் எரு!

அன்பு நண்பா.

யாழகத்தில் கடந்த ஒரு திங்களாக ஆட்சியாளரின் ஏவுதலின்படி ஆயுதப்படையினர் திட்டமிட்டு நடத்திவரும் கொடுமைகளையும்—ஊர் அயர்ந்து தூங்கும் நள்ளிரவு நேரங்களில் கூட ஊருக்கூர் அவர்கள் நடத்திவரும் அட்டேழியங்களையும்—ஆடி வருகின்ற அதிகார வெறியாட்டங்களையும்—அப்பாவிகள் துன்புறுத்தப்படுதலையும் பார்க்கின்றபோது “சுதந்திர வங்கம்” பிறப்பதற்கு முன்னர் யெறியாகானின் சர்வாதிகார ஆட்சியின்கீழ் கிழக்கு பாகிஸ்தான் எந்த நிலையிலிருந்ததோ அந்த நிலையே எனக்கு நினைவுக்கு வந்திருக்கிறது!

ஒரு துரையப்பா கொலைசெய்யப்பட்டார்; அவரைக் கொலைசெய்தவர்களை பொலிசார் கைதுசெய்துள்ளதாக நாளேடுகளில் அன்னும் ஒரு செய்தியையும் நாம் காணவில்லை! ஆனால் நாள்தோறும்—தமிழர் இலாபத்திற்கும்—நட்ட நடுநிசியில் கட்டுவிடப்பட்ட வேட்டை நாய்கள் ஆயுதப்படையினர் அட்டகாசத்துடன் து சோதனையிடுவதாக கூறி மக்களின் தியான வாழ்வைச் சீர்குலைத்து வருகின்றனர்! கிளியையும் அச்சத்தையும் ஊட்டி வருகின்றனர்! தமிழ் மக்கள் அத்தனை பருமே கொலைகாரர்களாக பொலிசாரின் கண்களுக்கு தெரிகிறார்களோ என்னவோ?

தமிழ் மக்கள் தங்கள் சொந்த நாட்டில்—தங்கள் சொந்த வீட்டில்—நிம்மதியாக வாழக்கூட அல்ல—தூங்கக்கூட முடியாத நிலைமையை—இன்றைக்கு பொலிசார் யாழகத்திலே உருவாக்கிக்கொண்டு வருகின்றனர்! அரசாங்க ஆதரவாளரான ஒரு தனி மனிதர் கொலையுண்டதற்காக—ஒரு சமுதாயமே துன்புறுத்தப்படுகிறது; கேலிக்கூரியதாக்கப்படுகிறது! கொடுமைப்படுத்தப்படுகிறது; இதற்கு “பாதுகாப்பு நடவடிக்கை” என்று வேறு பெயர் சூட்டப்பட்டிருக்கிறது!

நண்பா, முப்படைகளையும் ஏவிவிட்டு—தமிழ் மக்களை பீதியடையச் செய்வதன் மூலம்—தமிழினத்தின் விடுதலை உணர்வை—தமிழ்சுழி சுதந்திரக் கோரிக்கையை—பல வீணப்படுத்திவிடலாம்; முறியடித்துவிடலாம்; விடுதலை இயக்கத்திலிருந்து தமிழ் மக்களை பிரித்தெடுத்துவிடலாம் என்று ஆட்சியாளர் நினைப்பார்களானால்—அவர்கள் நினைப்பு தவறான நினைப்பாக தப்புக் கணக்காகவே இறுதியில் முடியப்போகிறது.

காக்கிச் சட்டைகளையும், கைகளில் பயங்கர ஆயுதங்களையும் தாங்கிய முப்படையினரையும்—அன்றாடம் சரளமாகக் காணக்காணா—தமிழ் மக்கள் மத்தியிலே பீதியும், கலக்கமும் அகலும்! வீரமும், வேகமும் அஞ்சாமையும் துணிவும் பிறக்கும்! இவ்வளவு கொடுமைகளுக்கு மத்தியில் சென்றுதான் எங்கள் சுதந்திரத்தை நாம் பெற்றுக்கொண்டும் என்கிற தைரியமும் தெளிவும் உண்டாகும்! எனவே எவ்வளவு தூரம் ஆயுதப்படைகளை தமிழீழத்துக்கு அரசாங்கம் அனுப்பி தமிழ் மக்களை துன்புறுத்துகிறதோ—அவ்வளவுக்கவ்வளவு தமிழ் மக்கள் மனதில் தைரியமும் அஞ்சாமையுமே பிறக்கும்! இந்த வகையில் அரசு தமிழ் விடுதலை இயக்கத்துக்கு நன்மை புரிந்துவருவதாகவே நான் கருதுகிறேன்!

1956ம் ஆண்டு ஆனி ஐந்தாம் நாள் காலி முகத்திடலிலே கண்ணீரும் செந்நீரும் சிந்தி விதைக்கப்பட்ட விடுதலைப் பயிர்—1958ம் ஆண்டுபயங்கர இனக்கலவரத்தில் இறந்த பன்னாறு தமிழர்களின் உயிர் மீது—பைந்தமிழ் பெண்களின் கண்ணீர் மீது—உருவான விடுதலைப் பயிர்—1961ம் ஆண்டு அறப்போர் நடத்தி ஆயுதப்படையின் அடியுதைகளுக்கு ஆளான சத்தியாக்கிரகிகளின் நெஞ்சின் மீது வளர்ந்த விடுதலைப் பயிர்—அமரர் வன்னியனார், திருமலை தியாகி நடராசன், இராசவரோதயம், மலையகத்தோழர்கள் ஐயாவு பிரான்சிஸ், வீ. ஏ. கந்தையா, இரும்புமனிதர் நாகநாதன், வீ. ஏ. அழகக்கோன், இராசமாணிக்கம், ஏகாம்பரம் மட்டுநகர் இராசேந்திரன், தியாகி இராசரத்தினம் போன்ற தியாகிகள் வளர்த்த

விடுதலைப்பயிர்—சிவகுமாரன் எனும் சிங்கேறு தன்னுயிர் கொடுத்துக் காத்த விடுதலைப் பயிர்—சிறைச்சாலைகளில் நம் இயக்கக் கண்பணிகள் செய்துவரும் தியாகத்தினால் வளர்ந்து வருகின்ற தமிழீழ விடுதலைப் பயிர்—கேவலம் பொலிஸ் அடக்கு முறையினாலும், துன்புறுத்தலினாலும் அழிந்துவிடும்?

அடக்குமுறையினால் உலகில் எந்த ஒரு விடுதலை இயக்கமும் அழிந்ததாக வரலாறே இல்லை! இதை ஆட்சியாளர்கள் உணர்ந்து கொள்ளவேண்டும்!

தமிழினத்தின் விடுதலையை நாடுவோரை—தமிழினத்தின் உரிமைகளைக்கோருவோரை—உயங்கரவாதிகள், நாட்டு விவாதிகள், துரோகிகள், வன்முறையாளர்கள், என்றெல்லாம் பட்டம் சூட்டி உலகத்தின் கண்களில் மண்ணைத் தூவி சிங்கள ஏகாதிபத்தியம் இப்போது திட்டமிட்டு செயலாற்றிவருகிறது!

தமிழினத்தின் உரிமைகளை—தமிழ் சமுதாயத்தின் சுதந்திரத்தை—கோரிவரும் தமிழ் இளைஞர்கள் மீது—

கொலை—
கொலை முயற்சி,
கொலை செய்யச் சதி,
ஆட்களைக் கடத்துதல்
எறி குண்டுகளை வீசுதல்—
சதி நாசம்—
குண்டுகளை வைத்திருந்தமை
உணர்ச்சியை தூண்டும் உரைகளை ஆற்றியமை,
கெற்புக்கடத்தியமை—



என்று இன்றோரன்ன எண்ணிலடங்கா குற்றப் பட்டியல்களை அண்மையில் தேசிய அரசுப் பேரவையின் பிரதமர் சிறிமாவோ வீசியிருக்கிறார்!

இவ்வாறான குற்றங்களை தமிழ் இளைஞர்கள் புரிந்ததாக குற்றம் சுமத்தி எந்த ஒரு நீதிமன்றத்திலும் எந்த ஒரு இளைஞர் மீதும் எந்த ஒரு வழக்கையும் இதுவரை அரசு தொடுத்ததுமில்லை; அப்படியொரு வழக்கை விசாரித்து நீதிமன்றம் அவர்களை குற்றவாளிகளாகக் கண்டு தண்டனை வழங்கியதுமில்லை!

தமிழர் கூட்டணி எந்த ஒரு கட்டத்திலும் சிறையிலிருக்கும் தமிழ் இளைஞர்கள் மீது கருணைகாட்டி—இரக்கம் காட்டி—அவர்களை மன்னித்து விடுதலை செய்யுமாறு அரசிடம் மனடியிட்டதுமில்லை! கோரிக்கைவிட்டதுமில்லை! சிறையிலிருக்கும் இளைஞர்கள் மீது உருப்படையான குற்றமிருந்தால்—அவர்கள் நீதிமன்ற விசாரணைக்கு கொண்டுவர—அப்படி உன்னால் செய்வதற்கு உனக்கு வக்கில்லையென்றால் அவர்களை விடுதலை செய்—வீணை அவர்களை அடத்துவதை அவர்களது வாழ்வை பாழடிக்காதே—என்றுதான் தமிழர் கூட்டணி அன்றும் கூறியது—இன்றும் கூறுகிறது!

தமிழ் இளைஞர்கள் இன்று மீண்டும் பெருவாரியாக கைதுசெய்யப்பட்டு தடுப்புக்காவலில் வைக்கப்படுகின்றனர்; ஏறத்தாழ ஐம்பதுக்கு மேற்பட்ட தமிழ் இளைஞர்கள் இன்று மீண்டும் தடுப்புக்காவலில்! இவர்களில் பெரும்பாலோர் 1972ம் ஆண்டு முதல்—இரண்டு மூன்று ஆண்டுகாலம் ஏற்கெனவே சிறைச்சாலைகளில் தடுப்புக்காவலில் வைக்கப்பட்டிருந்தவர்கள்—இவர்கள் மீண்டும் இன்று சிறைக்கூடங்களில் தள்ளப்பட்டிருக்கிறார்கள்!

1972—1973—1974ம் ஆண்டுகளில் கைது செய்யப்பட்டு தடுப்புக்காவலில் வைக்கப்பட்டிருந்த தமிழ் இளைஞர்களில் பெரும்பாலோரை—அவர்கள் மீண்டுப் வன்முறையில் பங்குகொள்ள மாட்டார்கள் என்ற நடவடிக்கைகளைப் புரிந்துகொள்ளும் வகையில் தடுப்புக்காவலில் வைக்கப்பட்டிருக்கிறார்கள்!

செய்யப்பட்ட இளைஞர்களில் பெரும்பாலோர் இன்று மீண்டும் கைதுசெய்யப்பட்டு தடுப்புக்காவலில் வைக்கப்பட்டிருக்கின்றனர்!

பழைய சம்பவங்கள் ஒருபுறமிருக்கட்டும்—பிரதமர் அவர்கள், எந்த இளைஞர்கள் மீது அவர்கள் மீண்டும் வன்முறைச் சம்பவங்களிலீடுபடமாட்டார்கள் என்று நம்பிக்கை வைத்து விடுதலை செய்தாரோ—அதே இளைஞர்களை மீண்டும் இப்போது கைதுசெய்து தடுப்புக்காவலில் வைத்திருக்கிறார்! அப்படியானால்—அவர்கள் விடுதலை செய்யப்பட்டதற்கும் மீண்டும் கைது செய்யப்பட்டதற்கும் மீடையிலான இரண்டொரு மாதங்களில்—இந்த இளைஞர்கள் ஒவ்வொருவரும்—பிரதமர் அவர்கள் மீது வைத்ததாக கூறும் நம்பிக்கைக்கு மாறாக எத்தகைய வன்முறையில் பங்கு கொண்டார்கள் என்பதை ஆதாரபூர்வமாக நீதிமன்றத்தின் முன்னால் நிரூபிக்கவேண்டிய பாரிய பொறுப்பு பிரதமரதும் அரசினதும் கடமையாகும்! அப்பொழுதுதான் பிரதமரின் கூற்றை உலகம் ஏற்கும்! இன்றேல், இந்த இளைஞர்கள் வீணாக வேண்டுமென்றே—புறவாங்கப்படுகின்றனர் என்கிற பாரிய உண்மையை உலகம் புரிந்துகொண்டிருக்கிறது!

அதைவிடுத்து வெறுமனே வன்முறையாளர்கள் என்கிற பட்டத்தை தமிழ் சமுதாய விடுதலை வீரரும்பீகர்கள் மீது சுமத்தவதனாலே—சிறைக்குள் தள்ளுவதனாலே—தமிழர் கூட்டணியை ‘வன்முறை இயக்கம்’ என்று பழிசுபத்துவதனாலே—தமிழர் கூட்டணியை தடைசெய்வதனாலே—ஒரு நியாயமான உரிமைப்போராட்டத்தை—விடுதலை இயக்கத்தை அழித்து விடமுடியாது!

உலகில் விடுதலை இயக்கங்கள் தங்கள் நோக்கத்தை நிறைவேற்றிக்கொள்ள வன்முறை வழிகளையும் பின்பற்றுகின்றன; சமாதான, அஹிம்சை வழிகளையும் பின்பற்றுகின்றன. சமாதான வழி தோல்வியடையும் போது ஆயுதப் போர் நடத்துவது நியாயமானதெயென்று ஆபிரிக்க விடுதலைப் போராட்ட வீரர்களுக்கு இலங்கை பிரதமரே காமன்வெல்த் பிரதமர்கள் மாநாட்டில் அறிவுரை கூறியிருந்ததும் இங்கு குறிப்பிடத்தக்கது.

சமுத்தமிழ் மக்களின் விடுதலைப் பேரியக்கமான தமிழர் கூட்டணி அறவழியிலேயே விடுதலைப் போராட்டத்தைக் கொண்டு நடத்த இன்னும் உறுதியூண்டிருக்கிறது—போர் புறைய மாற்றுவது பற்றி அது இன்னும் சிந்திக்கக்கூட இல்லை! ஆனால் அரசின் அடக்குமுறைகளும் துன்புறுத்தல்களும் அதிகரிக்க, அதிகரிக்க தமிழ் இளைஞர் மத்தியில் அஹிம்சை வழியில் நம்பிக்கை குறைந்து வருவது மறுக்க முடியாத உண்மைதான்! தமிழ் இளைஞர்கள் மத்தியில் தீவிரவாத உணர்ச்சிகள் தூண்டப்படுவதற்கு அரசின் அடாத போக்குகோ காரணமாக இருக்கின்றன! தமிழர் கூட்டணித் தலைவர்கள் யாரும் வன்முறையைத் தூண்டவில்லை—தூண்டவேண்டிய அவசியமும் இல்லை! அரசே தனது நடவடிக்கைகள் மூலம் அந்தக்கைக்கரியத்தை கச்சிதமாகச் செய்து வருகிறது!

என்ன துன்பங்கள் நேர்ந்தாலும்—எவ்வளவு அடுக்கண் ஏற்பட்டாலும் கண்ணீரும் செந்நீரும் சிந்தி வளர்த்த எங்கள் விடுதலைப் பயிர் ஒருபோதும் அழியாது—அதை உராலும் அழிக்கவும் முடியாது! ஆம் ஆட்சியாளரின் அடக்குமுறைகளால் எமது விடுதலை இயக்கம் மேலும் மேலும் வளர்ந்துகொண்டே வருகிறது!

உன் அன்புள்ள,

கோவை-மகேசன்

வ. பொ. வின் கேள்வியும் தேவநாயகத்தின் பதிலும்!

ஐக்கிய தேசியக் கட்சியால் தமிழர்களின் உரிமைகளை ஐக்கிய இலங்கையில் பெறவே முடியாது. குறிப்பாக தமிழ்மொழி அந்தஸ்து, இந்தியர்கள் பிரஜாவுரிமை, மதங்களுக்குரிய அந்தஸ்து இவற்றை ஐக்கிய தேசியக் கட்சி வழங்குமானால், நான் அரசியல் பேசுவதை அறவே நிறுத்தி விடுவேன். அரசியலில் இருந்து வெளியேறி விடுவேன் என திரு. வ. பொன்னம்பலம் ஓர் அறிக்கையைக் கம்யூனிஸ்ட் கட்சி சார்பில் (வீரகேசரி) பத்திரிகையில் வெளியிட்டுள்ளார். தமிழர்களுக்கு உரிமை கிடைக்கவேண்டுமென்ப போராடவேண்டிய பொன்னம்பலம், தமிழர்களுக்கு உரிமை கிடைக்காது என உறுதியாக கூறுகிறார். எனவே தமிழர்கள் பொன்னம்பலத்தையும், கம்யூனிஸ்ட் கட்சியையும் திரும்பிப் பார்க்குமாறு வேண்டுகிறோம்.

1963ல் கம்யூனிஸ்ட் கட்சி

தமிழர் கூட்டணி இன்று கோருகின்ற தனி நாட்டுக் கொள்கையைத் தவிர தமிழரசுக்கட்சியின் முந்திய கொள்கைகளை அவர்களும் ஓரளவு ஏற்றிருக்கிறார்கள். சமஷ்டி அரசியல் அமைப்புக்குப் பதிலான பிரதேச சபைகள் கோரினர். குடியேற்றத்திட்டங்களில் தமிழர்கள் என்ற பதத்திற்குப் பதிலாக தொழிலாளர்கள் என்று கூறினர். தமிழ்மொழி, இந்தியப் பிரஜாவுரிமை ஆகியவற்றில் தமிழரசார் கோரியதையே அவர்களும் கோரினார்கள். இதுதான் கம்யூனிஸ்ட் கட்சியின் அன்றைய அடிப்படைக் கொள்கையாகும்.

1964ல் இடது சாரி ஐக்கிய முன்னணி

1964ம் ஆண்டு சிறிலங்கா சுதந்திரக் கட்சி, லங்கா சமசமாஜக் கட்சி, கம்யூனிஸ்ட் கட்சி ஆகிய கட்சிகள் ஒன்று சேர்ந்து ஒரு கூட்டரசாங்கத்தை நிறுவினர். இக் கூட்டரசாங்கம் நிறுவப்பட்ட போது தமிழ் பேசும் மக்களின் பிரச்சனை பற்றி கம்யூனிஸ்டுகள் எதையும் கேட்கவில்லை. தமிழர்களின் பிரச்சனைகளை முன்வைக்காமலே கூட்டரசாங்கத்தில் சேர்ந்து கொண்டனர். தமிழரசுக் கட்சி பிரதேசக் கட்சி என்றும், கம்யூனிஸ்ட் கட்சி உலகத்தொழிலாளர்களின் என்றும் இன்று கூறுகின்ற திரு. பொன்னம்பலம் தமிழ் தொழிலாளர், விவசாயிகளை 1964ல் மறந்துவிட்டார் என்றே நாம் திட்டவாட்டமாகக் கூறுகிறோம்.

1965ல் தேசிய அரசாங்கம்

தமிழரசுக் கட்சியோடு சேர்ந்து 1965ல் ஐக்கிய தேசியக் கட்சி தேசிய அரசு ஒன்றை அமைத்தது. ஏற்கனவே 1957ல் இலங்கையின் பிரதம மந்திரியாக இருந்த பண்டாரநாயக்கா வோடு எழுதிய ஒப்பந்தத்தைப் போல, 1965ல் பிரதம மந்திரியாக இருந்த ட்விசேனநாயக்காவோடு ஒப்பந்தத்தை தமிழரசுத் தந்தை செல்வநாயகம் எழுதிக்கொண்டார். பண்டாரநாயக்கா தமிழர்களுக்குத் தரவிருந்த உரிமைகளை ஐக்கிய தேசியக் கட்சி 1957ல்

எதிர்த்தது. ஆனால் அவர்கள் எதிர்த்தகோரிக்கைகளில் சிலவற்றைத் தருவதற்கு 1965ல் ஐக்கிய தேசியக் கட்சியே தயாராக இருந்தது.

1966ல் தமிழ்மொழி உரிமைகள்

தமிழ்மொழி உபயோகம் பற்றி மேலும் வசதிகளைத் தமிழர்களுக்குக்கொடுப்பதற்காக புதிய பிரமாணங்கள் அடங்கிய மசோதா ஒன்று அன்றைய பாராளுமன்றத்தில் கொண்டுவரப்பட்டது. இப்பிரமாணங்களை நிறைவேற்ற இடது சாரி முன்னணி முயன்றிருக்க வேண்டும். ஏனெனில், 1957ல் பண்டாரநாயக்க, செல்வநாயகம் ஒப்பந்தத்தின் மூலம் தமிழ்மொழி உரிமைகளை ஏற்றுக்கொண்டனர். லங்கா சமசமாஜக் கட்சியும், கம்யூனிஸ்ட் கட்சியும் தமிழ்மொழிக்கு உரிமை கொடுக்கவேண்டுமென்ப போராடிய கட்சிகளாகும். அப்படியிருந்த போதிலும் இடது சாரி ஐக்கிய முன்னணி மூர்க்கத்தனமாக அம்மசோதவை எதிர்த்தது. பொன்னம்பலத்தின் கம்யூனிஸ்ட் கட்சியும் பாராளுமன்றத்தைப் பகிஷ்கரித்து, கடையடைப்பு, கர்த்தால், கறுப்புக்கொடி, ஊர்வலம் நடத்தியது. நடந்தவற்றில் பங்கும் கொண்டது.

இடது சாரி ஐக்கிய முன்னணி

மாவட்ட சபைக்கான வெள்ளையறிக்கை ஆட்சி மன்றத்தில் விவாதிக்கப்பட்டது. ஆட்சி மன்றத்தில் வெள்ளையறிக்கை தீவைக்கப்பட்டது. இடதுசாரி ஐக்கிய முன்னணி பாராளுமன்றத்தைப் பகிஷ்கரித்தது. தமிழர் எதிர்ப்பு நடவடிக்கைகள் தீவிரமாக்கப்பட்டன. இனவாதக் கட்சி என முன்னர் கம்யூனிஸ்ட் கட்சியால் அழைக்கப்பட்ட சிறிலங்கா சுதந்திரக் கட்சியுடன் கம்யூனிஸ்ட் கட்சியினரும் சேர்ந்து மாவட்ட சபைக்கெதிராக சிங்கள நாடு முழுவதும் பிரசாரம் செய்தனர்.

தமிழர்களுக்கு உரிமை வழங்குவதை எதிர்த்த அரசியல் கட்சிகள்

தமிழர்களுக்கு உரிமையும் தமிழ்மொழிக்குச் சம

அந்தஸ்தும் வழங்குவதாக இலங்கையில் இன்று நடைமுறையில் இருக்கும் சிங்கள அரசியல் கட்சிகள் தங்களின் ஆரம்பகாலங்களில் ஏற்றிருக்கின்றன. அரசியல் பதவியும், அதிகார வெறியும் கொண்ட சிங்கள ஆட்சியாளர்களால் தமிழர் உரிமையும், சம அந்தஸ்தும் மறுக்கப்பட்டு தனிச் சிங்களத்தை ஏற்றனர். ஐக்கிய தேசியக் கட்சி, சிறிலங்கா சுதந்திரக்கட்சி, இலங்கைச் சமசமாஜக்கட்சி, கம்யூனிஸ்ட் கட்சி ஆகியவை தமிழர்கள் சம உரிமை பெறுவதையும், தமிழ்மொழி சம அந்தஸ்தையும் தங்கள் கட்சிக்கொள்கையிலிருந்து நீக்கிவிட்டன.

இக்கட்டுரையை எழுதியுள்ள திரு. முத்து சுப்பிரமணியம் சுதந்திரன் வாசகர்களுக்கு பரிச்சயமானவர். இக்கட்டுரையாளர் சென்ற 11.9.75 வியாழக்கிழமை ஒட்டிசுட்டான் தான்தோன்றியீஸ்வரர் ஆலயத்தில் தண்ணீர் ஊற்றைச் சேர்ந்த செல்வி. அரியமலரை தனது வாழ்க்கைத் துணைவியாக்கிக்கொண்டார். புது வாழ்வில் அடி எடுத்துவைக்கும் நண்பருக்கு சுதந்திரன் வாசகர்களின் சார்பில் எமது வாழ்த்துக்களைத் தெரிவித்துக்கொள்ளுகிறோம். —ஆர்.

தமிழ் பேசும் வாக்காளர்கள் மத்தியில் அவர்கள் கொடுத்த வாக்குறுதிகள் காற்றில் பறந்தன. ஒரு கட்சி உரிமை தர முயன்ற போது பிறதொரு கட்சி உரிமை கொடுக்கக் கூடா தெனத் தடுத்தது. அரசாங்கக் கட்சியிலும், எதிர்க்கட்சியிலுமிருந்து இந்த அநியாயங்கள் நடைபெற்றன.

1970ல் (சிங்கள) மக்கள் அரசாங்கம்

1966ல் தமிழ்மொழி உபயோக மசோதாவுக்கெதிராக நடைபெற்ற ஊர்வலத்தில் இறந்த "இரத்தினசார தேரோ"வுக்கு நினைவுச் சின்னம் நிறுவியது. தேரோ தேசிய வீரனானார். அவருக்கு அளிக்கப்பட்ட மரியாதையில் திரு. வ. பொன்னம்பலத்தின் குரு பீட்டர் கெனமனுப் பேசினார். அவரை வீரனென்றார். மக்கள் அரசாங்கம் வந்தபின்பு அரசியல் அமைப்புச் சட்டம் வந்தது. பௌத்தத்தை அரச மதமாக ஏற்றுக் கொண்டார். மொத்தத்தில் தமிழர்கள் அழிப்பு நட

வடிக்கைக்கு அவரும் ஆதரவாளனாக இருந்தார்.

காங்கேசன்துறைத் தேர்தல்

காங்கேசன்துறைத் தேர்தல் காலம் கழித்தே வந்தது. தமிழ் மக்களின் சுயநிர்ணய உரிமையை ஆட்சிக்கும், உலகத்துக்கும், எடுத்துக்காட்ட தமிழர்களுக்கு வாய்ப்புக்கிடைத்தது. வெட்கமில்லாமல், வேதனையில்லாமல் சிங்கள எஜமானர்களுக்கு பொன்னம்பலம் தாளம் போட்டார். தமிழ்நாடு கொள்கை வென்றது. 5 வருட ஆட்சியில், கிராம சபை அதிகாரத்தில், அபிவிருத்திச்சபை ஆதரவில், பஸ்தோக்குக் கூட்டுறவுச் சங்க நிர்வாகத்தில், 20 அமைச்சர்களின் தயவில், கம்யூனிஸ்ட் கட்சியின் ஆதரவில் அவர் போட்டியிட்டும் 17 000 வாக்குகள் மேலதிகமாக தமிழர் கூட்டணி வெற்றிபெற்றது.

தமிழர் கல்வியும் தரப்படுத்தலும்

தமிழருக்கு எஞ்சியிருந்த ஒரே ஒரு வாய்ப்பும் பிடுங்கப்பட்டது. தரப்படுத்தல் மூலம் தமிழ் மாணவருக்கு ஆட்சியினர் மண்போட்டனர். அந்தத் தரப்படுத்தலைக் கூட திரு. பொன்னம்பலம் அன்று ஏற்றுக்கொண்டார். அவர் ஏற்கனவே கட்சியிலிருந்து வெளியேறி இருக்கலாம். சாதாரண ஒரு வன் தரப்படுத்தல்

செய்து முடிப்பேன் என்கிறது சிறிலங்கா. இந்நிலை இரு கட்சிகளுக்கும் தூது போகிறது கம்யூனிஸ்ட் கட்சி. இவர்கள் தானே சமுதாயப் புரட்சிக்கு வித்திடுபவர்கள். யார் நம்புவது?

தேவநாயகத்தின் பதில்

திரு. தேவநாயகம் அவர்கள் ஐக்கிய தேசியக் கட்சி சார்பில் திரு. பொன்னம்பலத்துக்குப் பதில் சொல்லுகிறார். பாலம் திரு. தேவநாயகம். ஐக்கிய தேசியக் கட்சியில் என்ன பதவியில்

முத்து சுப்பிரமணியம்

இருக்கிறாரோ தெரியவில்லை. பாவட்ட சபைகள் தருவோம் என வாக்களித்து அதற்கான ஒரு மசோதாவைப் பாராளுமன்றத்திற்குக் கொண்டு வருவதற்கும் முடியாதிருந்த ஒரு துணிவற்ற அரசியல் கட்சியில் அவர் உட்கார்ந்துகொண்டு மந்திரிப் பதவியை எதிர்பார்க்கலாம். ஆனால் தமிழ் உரிமையை அவா தருவேன் என்றால் யார் நம்புவது?

ஐக்கிய தேசியக் கட்சி தமிழ் உரிமை வழங்கமுடியாது

ஆட்சியிலிருந்து தேசியக் கட்சி உரிமைகளை வழங்கவில்லை. அவர்கள் கொண்ட ஒப்பந்த அவர்கள் குறிப்பிட்ட காலத்துக்குள் நிறைவேட்கவில்லை. ஐக்கிய யக் கட்சியும், சிறிலங்கா சுதந்திரக் கட்சியும் ஆட்சிக்கு வர தமிழர்கள் தாளம் போடமுடியாது. எனவே தமிழ் உரிமைகளை விரும்புகின்ற தேவநாயகம்போன்ற தமிழர்களை தமிழர் கூட்டணியில் சேருமாறு அழைக்கிறோம். இன்னமும் காலம் கடந்துவிடவில்லை. பொன்னம்பலத்துக்குப் பதில் சொல்லித் தேவநாயகம் தமிழர்களின் இரட்சகராக முடியாது. பொன்னம்பலமும் வாக்குறுதியைக் காற்றில் பறக்கவிட்டவர். தேவநாயகமும் அவரது கட்சிக்கொள்கைகளை ஏற்றுக் கொண்டவர். இருவருமே வேடதாரிகள். கள்ளங்கள் எனைக் கள்ளன் என்பது போன்றது இது. இருவருமே தமிழ் உரிமையைக் களவெடுப்பவர்களுக்கு தாளம் போடுபவர்கள்!

தனிநாடு காண்போம்

இலங்கையில் சிங்கள மக்கள் மத்தியில் இருக்கும் எந்த அரசியல் கட்சியும் எமக்கு உதவி புரியாத யாராக இல்லை. பண்டாரநாயக்கா செல்வநாயகம் ஒப்பந்தம்போல ஓர் ஒப்பந்தம் செய்தால் நான் திரும்பவும் கண்டிக்குக் கால் நடையாகச் செல்லுவேன் என ஜயவர்த்தன யாழ்ப்பாணத்தில் கூறினார். அந்த அளவுக்குத் தென்கே ஐக்கிய தேசியக் கட்சி வெற்றிபெறலாம் என அவர் நம்புகிறார். அவருக்கு தமிழரது அனுதாபங்கள். சோஸலிசம் வந்தால் தமிழர் பிரச்சனை தீர்ந்து விடும் என்கிறது ஆட்சியிலுள்ள அரசு. சோஸலிசம் எது? என்பதற்கு இரண்டு விளக்கங்கள் இன்று விமர்சிக்கப்படுகிறது. எனவே இவர்களில் எவரிலும் எமக்கு நம்பிக்கையில்லை.

1972ம் ஆண்டு அரசியல் அமைப்புச் சட்டத்தின் பின் தமிழர்களுக்குத் தனி நாடு வழியாகும்!

தனித் தமிழ் நாட்டில், வடக்குக் கிழக்கு மாகாணத்தில் தனித் தமிழரசு.

தமிழ்மொழிக்கு அரசியல் அந்தஸ்து.

8—ம் பக்கம் பார்க்க

- மூன்று முத்தான சிறு கதைகள் —
- 'திருவாளர் பொதுசனம்' — புதிய அம்சம்!
- டாக்டர் சாலை இளந்திரையன் கட்டுரை
- உணர்ச்சிக்கவிஞர் காசி ஆனந்தன் கவிதை
- கோவை மகேசனின் 'தமிழக நினைவுகள்'
- உலக குத்துச்சண்டை நிபுணர் 'கிளே'யுடன் பேட்டி மற்றும் வைத்தியக் கட்டுரை, வழமையான அம்சங்கள்!

சிறந்த சிறுகதைக்கு பரிசு!

இத்தனையும் மொத்தமாக கூடரில் காணலாம்! தமிழ்க் குடும்பத்துக்கு ஏற்ற ஓர் ஏடு—

விலை ரூபா 1-00

சுதந்திரன் விற்பனையாளர்களிடம் கிடைக்கும்! இப்போது விற்பனையாகிறது

கூடர்
CHUDAR

ஆவணி இயற்

Digitized by Noolaham Foundation.
noolaham.org | aavanaham.org

சட்டமும் சட்ட மீறலும்!

இவரும் ஒரு தமிழரா?

“கூலம் நேர்வழி செல்ல உதவும் கருவிபோல, சமுதாயம் ஒழுங்காக இருந்துவரத் துணையாக நிற்பது சட்டம்.

சட்டத்தை மதிக்காமல், சமுதாயத்தில் இடம் பெற்று இருந்திட இயலாது; அனுமதிக்கிடையாது.

சட்டம், அவரவருடைய விருப்பத்திற்கேற்ற வடிவம் கொள்ளாது. வடிவம், இவ்விதம் இருக்க வேண்டும் என்று, உரியவர்கள் கூடி முடிவு செய்தான பிறகு, மீண்டும் உரியவர்களே கூடி மாற்றினாலொழிய, அமைந்துவிட்ட வடிவம் அனைவரும் ஏற்றுக்கொள்ள வேண்டியதாகிவிடும்.

பொதுவாக அனைவரும் வாழவேண்டும். அதற்குக் குந்தகம் ஏற்படாத முறையில், நாம் ஒவ்வொருவரும் நமது வாழ்க்கை முறையை அமைத்துக்கொண்டு ஒழுக வேண்டும் என்பதே சமுதாய நெறி — அறநெறி

ஆகிறது. அதனைக் கட்டிக்காத்து வருவதே சட்டம்; எனவே சட்டம், அறவழியை அழியாது பாதுகாத்துத் தருகிறது. ஆகவே, அறம் நிலைக்கச் சட்டம் அச்சாணியாகிறது. அந்த அச்சாணியின் ஒழுங்குக்கும் நேர்த்திக்கும் வலிவுக்கும் ஏற்பத்தான் சமுதாயத்தின் தரம் உயர உயர, அங்கு காணப்படும் சட்டத்தின் நேர்த்தியும் மேன்மை மிக்கதாகும். சட்டத்தின்படி ஒழுகி வருவதன் மூலம் ஏற்படும் வலிவும் பொலிவும், சமுதாயத்தின் தரத்தை உயர்த்துகிறது; ஆகவே சட்டம் சமுதாயத்தை உருவாக்கி, பாதுகாத்து, வளரச் செய்து, அதனுடைய தரத்தையும் உயர்த்துகிறது.....

சட்டம், சமுதாய ஏற்பாடாக, கட்டுக்கோப்பு, கண்ணியம், ஒழுங்கு, நீதி, நியாயம், நேர்மை ஆகிய வற்றினைப் பாதுகாத்திடத்தக்கதாக, அறநெறி மேற்கொள்வதாக அமைந்திருக்குமானால், அப்படிப்பட்ட சட்டத்தை அனைவரும் வரவேற்று, போற்றி, அதன் கட்டுக்கு அடங்கிச் சமூகமேம்பாடு எழில்பெற ஒழுக வேண்டும்—ஒழுகி வருகின்றனர், மிகமிகப் பெரும் பாலோர்.

ஆனால், சட்டம் ஆணவப்போக்குடன், ஆய்ந்து பார்க்காமல், அநீதியைக் கொலுவேற்ற இயற்றப்படுமானால், சட்டம் மதிப்பற்றுப்போகும்; துச்சமென்று எண்ணுவர், எதிர்த்திட முனைவர்—எதிர்த்துள்ளனர்...எதிர்த்து நிற்பர்.

நாம் நடத்திவரும் அறப்போர் இந்த நிலையே எடுத்துக் காட்டுகிறது; எனவே, சட்டம் ஒரு சமுதாய ஏற்பாடு என்ற மேலான கோட்பாட்டை மதித்து ஒழுகும் நமது கழகத்தவர், ஆகாத, தீதான, தேவையற்ற, பொருளற்ற, வேண்டுமென்றே பூட்டப்படுகிற, உரிமை பறிக்கிற சட்டத்தை எதிர்த்துச் சிறை செல்வதை, ஒரு தீமையை எதிர்த்து நிற்கும் அறம்—என்று உளமார நம்பி நடந்து கொள்ளுகிறார்கள். அந்தச் சீரிய செயல், சட்டம் இயற்றுபவர்கள், எத்தகைய நெறி நிற்கவேண்டும் என்பதனை அவர்களே, மெல்ல மெல்ல—ஆனால் நிச்சயமாக உணர்ந்திட வழி ஏற்படுத்தும் என்ற நம்பிக்கை கொண்டுள்ளேன்.

இத்தகைய நல்ல நோக்கத்துடன் நடத்தப்படும் அறப்போரில், ஈடுபட்டுச் சிறை சென்றவர்களில் நானும் ஒருவன் என்று சொல்லிக் கொள்வதிலே நான் பெருமைப்படுகிறேன்...”

—பேரறிஞர் அண்ணா.

(மா. சண்முகசுப்பிரமணியத்தின் “குறள் நெறியில் அறிஞர் அண்ணா” எனும் நூலிலிருந்து—அனுப்பியவர்: ஸ்ரீகாந்தா சச்சிதானந்தம்.)

அண்மையில் நில அளவைத் திணைக்களத்தினரின் விழாவொன்று கொழும்பில் நடந்தது. இந்த விழாவிற்கு தலைமை வகித்த சிங்கள வரான நில அளவையாளர் நாயகம் தனது தாய்மொழியான சிங்களத்தில் உரை நிகழ்த்தினார். அதே நேரத்தில் சிங்களவரான நில அளவையாளர் நாயகத்துக்குப் பதிலாக இறுதி நாள் விழாவுக்குத் தலைமை வகித்த தமிழர் ஒருவர் தன் தாய்மொழியை மறந்து தனிச் சிங்களத்திலேயே விளாசித் தள்ளினார். இதைவிட்டு நில அளவைத் திணைக்களத் தமிழர் ஊழியர்கள் பலர் அவமானத்தால் உள்ளம் உடைந்துள்ளனர். சிங்களவர் சிங்களத்தில் பேசுகிறார்—தமிழர் மட்டும் தன் தாய்மொழியை மறந்து சிங்களத்தில் பேசியது உண்மையானால் அது தமிழினத்துக்கு தீராத அவமானம் அன்றோ?

அவர்கள் இதை பின் போட்டுள்ளனர்.

ஜெயராசா கைதானார்!

மஹா மாவட்ட தமிழ் இளைஞர் பேரவை அமைப்பாளர் திரு. ஜெயராசா அவர்களை அவரது இல்லத்தில் வைத்து இரகசியப் பொலிசார் கைது செய்து யாழ்ப்பாணம் கொண்டு சென்றனர். அவரது வீடும் சோதனைபட்டது.

பட்டிருப்பு தொகுதி இயக்க அமைப்பு பற்றிய விளக்கம்!

பட்டிருப்புத் தொகுதியில் தமிழ் இளைஞர் பேரவை களைக்கொடியோ, தமிழர் கூட்

செப்டம்பர் 11-நினைவு நாள்-

சுதந்திரம் வந்துவிட்டான்!



—ஆ. சேயோன், பண்ணைகம்.

பாட்டுல கில்லொரு வேந்தனி வன்னென்று பாடிக்க ளித்திடுவோம் — நிதம் கூடிக்க ளித்திடுவோம் — புகழ் தேடிக்க ளித்திடுவோம் — அவன்

காட்டிய லட்சியம் யாவுயிங் கேநிலை நாட்டிவ ளர்த்திடுவோம் — தலைமீசைச் சூட்டிவ ளர்த்திடுவோம் — சிறுவர்க்கிங்(கு) ஊட்டிவ ளர்த்திடுவோம்.

சாதிமெ னுங்கொடுஞ் சண்டையை மாய்த்துயர் நீதியைப் போற்றியவன் — தெய்வச் சேதியை சாற்றியவன் — புகழ் வீதியில் தோற்றியவன் — தமிழ்

மாட்சியெல் லாம்நன்கு சொல்லியே மாந்தர்க்கு மீட்சியைக் காட்டியவன் — சுய ஆட்சியை நாட்டியவன் — அதையிங்குச் சாட்சியாய்ச் சாற்றுபவன்.

அன்னிய ராட்சிக்கு அஞ்சிய மாந்தரை உன்னிக்க விபடைத்தான் — வீரம் துன்னிவி ளங்கச் செய்தான் — உரிமை மின்னிமி ளிரச் செய்தான் — உயர்

வீரமொ டுப்புக்கக் காதலைத் தந்தொரு தீரனு மாகிவிட்டான் — நவயுகச் சாரதியாகிவிட்டான் — அவனியைப் பாரதி வென்றுவிட்டான்.

ஈழத் தமிழர்...

—2-ம் பக்கத் தொடர் துரைக்கப்பட வேண்டும் இதுவே தனது நோக்கம் என்று அண்ணா கூறினார்.

1958ம் ஆண்டு மார்ச்சு மாதம் 14ம் திகதிய ஹோம் லண்ட் இதழிலே தமிழர் துரத்தப்பட்டனர்! துகிலுரியப்பட்டனர்! நையப்புடைக்கப்பட்டனர். கொலை செய்யப்பட்டனர்! காதையர் சுதந்திரமாகச் செயற்பட்டனர்! இது மாஞ்செஸ்ரர் கார்டியனின் அதிகார பூர்வமான பட்டப்பிடிப்பு எனத் தலைப்பிட்ட இங்கிலாந்திலிருந்து வெளிவரும் மாஞ்செஸ்ரர் கார்டியனில் வெளிவந்த கட்டுரையை மறு பிரசுரம் செய்திருந்தார் அண்ணா.

1961ம் ஆண்டு வைகாசி மாதம் 28ம் திகதிய ஹோம் லண்ட் இதழிலே “அவசர காலச்சட்டம் அவசியமற்றது. இராணுவத்தினரின் அட்டேயத்திற்குக் கண்டனம்” எனத் தலைப்பிட்டு உடுப்பிட்டி நா. உ. சிவசிதம்பரம்

முதவை உறுப்பினர் நடேசன் ஆகியோர் ஆற்றிய உரையை மறு பிரசுரம் செய்திருந்தார்.

ஈழத்தமிழர் பிரச்சினையை நன்கறிந்தோர் அவை அகிலத்தின் கண்களை சர்க்கத்தனவாக ஆங்கிலத்தில் வெளி வருவதின் அவசியத்தை உணர்வர் இத்துறையிலே அண்ணாவிடம் பணி இன்றியமையாததொன்றாகும்.

கலந்துரையாடல்

தமிழ் இளைஞர் பேரவையின் கொழும்புக்கிளை உறுப்பினர்கள் அண்மையில் கிழக்கு மாகாணத்திற்கு விஜயம் செய்து மட்டக்களப்பு, கல்லாறு இளைஞர் பேரவை உறுப்பினர்களைச் சந்தித்து இன்றைய நிலைமை பற்றிக் கலந்துரையாடினர்—அவர்கள் கவிஞர் காசி ஆனந்தனின் இலக்கற்றிக்குச் சென்று கவிஞரின் பெற்றோர், சகோதரிகளைச் சந்தித்ததுடன் இளைஞர் பேரவையின் கொழும்புக்கிளை சார்பில் ரூ 10/- ஆன் பளிப்பும் செய்தனர். பின் கல்லாறு சென்று கடந்த ஒருவருடத்திற்கு மேலாக சிறையிலிருக்கும் செல்வன் நடேசானந்தத்தின் பெற்றோரையும் சந்தித்து அளவனானினர்.

மேற்படி குழுவில் கொழும்புக் கிளைத் தலைவர் ஆ. இரகுபதி பாலசிற்றன், செயலாளர் உ. பரராசேசுரன், சிறைமீண்ட மண்ணர் மகேந்திரன் ஆகியோர் இடம் பெற்றிருந்தனர்.

நீர்கொழும்பு தமிழ் இளைஞர் பேரவை

கடந்த சுகந்திரனில் வெளிவந்த, “ராஜ்மோகன் கைதானார்,” என்ற செய்தியின்படி—ராஜ்மோகன் கைது செய்யப்பட்ட விஷயம்

வேலைகளில் யாவரும் பாராட்டு வண்ணம் தீவிரமாக ஈடுபட்டு வருகின்றனர். உறுப்பினர் திரட்டும் வேலை மும்முரமாக இப்போது நடைபெற்று வருகிறது. இவற்றில் பேரவை செயலாளர் திரு. செளந்தரராசன் ஈடுபட்டுள்ளார். அமரர் இராசரத்தினத்தின் பூதவுடல் அண்மையில் கட்டுநாயகா விமான நிலையத்தில் வந்து இறங்கிய போது, நீர் கொழும்பு கிளையினர் கட்டுநாயகா விமான நிலையத்திற்கு திரளாகச் சென்று வேண்டிய உதவிகளை செய்ததுடன் அமரருக்கு தங்கள் இறுதி அஞ்சலியையும் தெரிவித்தனர்.

சிலுவை யாத்திரை பின் போடப்பட்டது!

தமிழ் மக்களின் உரிமைகளை வேண்டியும் ஈறையிருக்கும் கம்யூனிஸ்டுகளின் சார்பிலும் தெய்வத்துக்கு நேர்த்திவைத்து — மட்டுநகர் தமிழ் இளைஞர் பேரவைபினர் கிறிஸ்தவ இளைஞர் பேரவையினருடன் சேர்ந்து சென்ற சீனிக் கிழமை (6-9-75ல்) மட்டக்களப்பில் சிலுவை கமந்து யாத்திரை ஒன்றை மேற்கொள்ளவிருந்தனர். அங்கு கோளாறு இருந்தாரல்லவா? அங்கு கோளாறு இருந்தாரல்லவா? அங்கு கோளாறு இருந்தாரல்லவா? அங்கு கோளாறு இருந்தாரல்லவா?

டனி கிளைக்கொடியோ அமைப்பதற்கு யாருக்கும் இதுவரை அதிகாரம் அளிக்கப்படவில்லையென்றும், விரைவில் பட்டிருப்பிலுள்ள இயக்க ஆதரவாளர்களுடன் கலந்துகொண்டு இதுபற்றி ஓர் முடிவுக்கு வரவிருப்பதாகவும், தமிழர் கூட்டணி செயலாளர் நாயகம் திரு. அ. அமிர்தலிங்கம் தெரிவிக்கிறார்.

ஜெயமோகன் கைதானார்

கடந்த சுகந்திரனில் வெளிவந்த, “ராஜ்மோகன் கைதானார்,” என்ற செய்தியின்படி—ராஜ்மோகன் கைது செய்யப்பட்ட விஷயம் ஜெயமோகன் என்ற செங்கலடி இளைஞரே மாங்குளத்தில் வைத்துக் கைது செய்யப்பட்டு விசாரணையின் பின்னர் விடுதலை செய்யப்பட்டார் என்றும் தெரிகிறது. கடந்த 3-9-75ல் மட்டக்களப்பு மாவட்ட தமிழ் இளைஞர் பேரவையைச் சேர்ந்த சந்திரன் என்ற இளைஞர் இரகசியப்பொலிசாரால் கைது செய்யப்பட்டு கொழும்புக்குக் கொண்டு செல்லப்பட்டுள்ளார்.

● கப்யூனிஸ்ட் சீனாவில் முஸ்லிம்கள் அழித்தொழிக்கப்படுகின்றனர்!

சிறுபான்மை இனத்தைச் சேர்ந்த இஸ்லாமியர்களை மாவோவா வாதிகள் அடக்கி யொடுக்கி வருகின்றனர். "மக்கள் சீனாவின் தேசிய சிறுபான்மையினர் பிரதேசங்களில் மாவோயிஸ்டு களின் பேரரசுக்கொள்கை" என்ற தலைப்பில் மாவோவா கோவில் அண்மையில் பிரசுரமாகியுள்ள நூல் ஒன்று இவ்வாறு கூறுகிறது.

சுமார் 50 லட்சம் உய்கூர், உறாய், காஸாக், மற்றும் முஸ்லிம் மக்கள் பெருவாரியாக விங்கியாங்—உய்கூர் சுயாட்சிப்பிரதேசத்தில் வாழ்கின்றனர்.

இம் மக்களை கட்டயமாக உறான் (சீன) இனத்தவர்களாக்குவதே பீகிங்கின் கொள்கையாகும். அவர்களுடைய பாரம்பரியங்களும் கலாசாரமும் அழித்தொழிக்கப்படுகின்றன.

"அகண்ட — துருக்கில் தானே" நிறுவ முயலுபவர்

கள் என்ற சால்ஜாப்பில் 1950ம், 1960ம் ஆண்டுகளில் சீன ராஜ்யத்துக்குள் உய்கூர் மக்களுக்கு கூடாட்சி கோரியவர்கள் தயை தாட்சண்யமின்றி இம்சிக்கப்பட்டனர் என்று இந்நூல் கூறுகிறது. அடக்குமுறையின் காரணமாக 1962ம் ஆண்டில் மே-ஜூன் மாதங்களில் 65,000க்கும் அதிகமாக உய்கூர், காஸாக் மக்கள் சோவியத் மத்திய ஆசியாவுக்குடி தஞ்சம் தேடினர். பலர் ஆப்கானிஸ்தானுக்கும் தப்பியோடினர்.

பின்னர் சீனாவில் ஏற்பட்ட "கலாசாரப் புரட்சியின்" போதும் உய்கூர்கள் பெரிதும் பாதிக்கப்பட்டனர். முஸ்லிம் பிரதேசங்களின் "பழைய பாரம்பரியங்களுக்கும் நெறிகளுக்கும்" எதிரான போராட்டம் என்ற போர்வையில் "கலாசாரப் புரட்சி" கட்டவிழ்க்கப்பட்டது.

ஹங்வேய்ப்பிங் "தொண்டர்கள் உய்கூர்—முஸ்லிம் கலாச்சார செல்வங்களை தாக்கினர்; பள்ளிவாசல்களை மாசுபடுத்தினர்; இஸ்லாமிய கிரந்தங்களை எரித்தனர். விங்கியாங்கின் தலைநகரான உம்ரிக்கியிலுள்ள பண்டைய கிரந்தங்கள் வைக்கப்பட்டிருந்த மியூஸியத்தைத் தாக்கி அரும்பெரும் நூல்களை அழித்தனர்.

ஹுமய் முஸ்லிம்களின் பிரதேசமான நாங் ஸியா—ஹுமய் சுயாட்சி மாவட்டத்தில் பீகிங்கின் கொள்கையை எதிர்த்தவர்கள் கொல்லப்பட்டனர்.

"ஹுமய் மக்கள் விரும்பினாலும் சரி, விரும்பாவிட்டாலும் சரி இறுதியில் ஹான் (சீன) மக்களுடன் இரண்டறக் கலந்து விட வேண்டுமென்று" பிரதமர் கு என் லாய் குறிப்பிட்டுள்ளது குறிப்பிடத்தக்கது.

—டால்

வ.பொ.வின்..
—6-ம் பக்கத் தொடர் தமிழர்கள் அனைவருக்கும் குடியரிமை. சாதிகள் இல்லை; மதவேறுபாடு இல்லை, சமதர்மச் சோசலிஸம். இவை அனைத்தும் பெறுவோம் தமிழர் கூட்டணி யைப் பலப்படுத்துங்கள்.

தமிழணி மீன்...
—1-ம் பக்கத் தொடர் செயலாளர்: இவசந்த சேனன். துணைச் செயலாளர்: ஏ. ஜே. எம். தாஹிர் பொருளாளர்: பா. சுப்பிரமணியம் இதழாசிரியர்: கு. விஜயேந்திரா அலுவலகப் பற்றற்ற உறுப்பினர்: செல்வி. காயத்திரி தர்மலிங்கம்.

தேசிய வீரர் கௌரவ சேர். பொன்னம்பலம் இராமநாதன் அவர்கள் வாழ்க்கைச் சுருக்கம்

15 மில்லைவற் நீலசோப் அல்லது 2 பார்சோப் மேலுறைகளை அனுப்பி மேற்படி புத்தகம் ஒன்றைப் பெற்றுக்கொள்ளுங்கள்.

மில்லைவற் சுவர்க்காரத் தொழிலகம். யாழ்ப்பாணம்.

3வது ஜனத்திரன் வாரம் கிங்ஸ்லி — பிளாஸா



அக்கரை பச்சை

ரவிச்சந்திரன், ஜெய்சங்கர், சாவித்திரி, லட்சுமி, ஜெயசித்திரா, நாகேஷ், —நடித்த—

6-வது வாரம் வெள்ளிக்கிழமை விரதம்

(சஸ்டமென்ட் கலர்)

5வது வாரம் லிடோ (யாழ்நகர்)

சிவாஜி - ஜெயலலிதா நடித்த

தாய்

செல்லமகால் 5வது வாரம்!

சிவாஜி கணேசன், ஜெயலலிதா, மேஜர் சுந்தரராஜன், நம்பியார், எம். ஆர். ஆர். வாசு, மனோரமா, சி. கே. சரஸ்வதி

நடித்த தாய்

காட்சியளிக்கிறது தெயீட்டி

முத்துராமன், கே. ஆர். விஜயா, நாகேஷ், சுந்தரராஜன், சௌகார் ஜானகி

நடித்த

நாணல் (புதியகொப்பி)

<p>ரீகல் (மட்டுநகர்) 6வது வாரம்</p> <p>எம். ஜி. ஆர். நடித்த</p> <p>நல்ல தேரம் (கலர்)</p>	<p>எர்பயர் — 5வது வாரம்</p> <p>சஷிகபூர் — மும்தாஸ்</p> <p>—நடித்த</p> <p>சோர் மச்சாயேசோர்</p>
---	--